

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز جمعۃ المبارک 14 مارچ 2014

فہرست نشان زدہ سوالات اور جوابات

بابت

محکمہ مواصلات و تعمیرات

لاہور: جی او آر IV میں ورک چارج ملازمین کی تعداد دیگر تفصیلات

***125:** محترمہ عائشہ جاوید: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) جی او آر IV لاہور میں کل کتنے ورک چارج ملازمین کام کر رہے ہیں ان کے نام، شناختی کارڈ اور کیڈر کی تفصیلات فراہم کریں؟

(ب) مذکورہ ملازمین کتنے عرصہ سے اس سب ڈویژن میں تعینات ہیں اور ان کی تعیناتی کا دورانیہ کتنا ہوتا ہے؟

(ج) مذکورہ ملازمین کی ملازمت کے کنٹریکٹ کی Renewal کا کیا طریقہ کار ہے؟

(تاریخ وصولی 6 جون 2013 تاریخ ترسیل 20 جون 2013)

جواب

وزیر مواصلات و تعمیرات

(الف) جی او آر IV کی دیکھ بھال کے لئے منظور شدہ سٹاف کے علاوہ 6 عدد عارضی (ورک چارج) ملازمین کو پراونشل بلڈنگز کنسٹرکشن سب ڈویژن نمبر لاہور میں تعینات کیا گیا ہے تاکہ جی او آر فور کی ضروریات / معاملات کی دیکھ بھال مناسب طریقے سے کی جاسکے ان ملازمین کے کوائف درج ذیل ہیں۔

نمبر شمار	نام	شناختی کارڈ	عہدہ	تاریخ تعیناتی	تعیناتی کا دورانیہ
1	ارسلان علی ولد خالد حسین	35201-9678287-5	کاربینٹر	01-01-2014	تین ماہ
2	محمد امتیاز ولد محمد اشفاق	35202-0729728-3	ویلڈر	01-01-2014	تین ماہ
3	نزیر مسیح ولد سلامت مسیح	35202-1718965-5	سیورمین	01-01-2014	تین ماہ

4	ویکرم مسیح ولد حافظ مسیح	35201-9700891-9	سیور مین	01-01-2014	تین ماہ
5	محمد رفحان ولد محمد رمضان	35102-4275134-1	قلی	01-01-2014	تین ماہ
6	محمد یاسین ولد صیب دین	35102-0678874-3	مالی	01-01-2014	تین ماہ

(ب) مذکورہ ملازمین پر او نٹل بلڈنگز کنسٹرکشن سب ڈویژن نمبر 1 لاہور کی تعیناتی کا دورانیہ جز (الف) میں درج ہے۔

(ج) مذکورہ ورک چارج ملازمین کنٹریکٹ ملازمین نہ ہیں۔ ورک چارج ملازمین کی تعیناتی کا دورانیہ تین ماہ کے لیے ہوتا ہے دورانے میں توسیع (Extension) نہ ہوتی ہے۔ تاہم مزید ضرورت کی صورت میں دوبارہ تعیناتی کی منظوری دی جاتی ہے جس کی مجاز اتھارٹی ایگزیکٹو انجینئر ہے۔

(تاریخ وصولی جواب 12 مارچ 2014)

ضلع جہلم: نالہ گھان پریل کی تعمیر و دیگر تفصیلات

*776: محترمہ راحیلہ انور: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع جہلم کی واحد طویل ترین پنڈداد نخان روڈ پر شدید عوامی مطالبہ کے باوجود برساتی نالہ گھان پریل تعمیر نہیں کیا جا رہا؟

(ب) کیا یہ بھی درست ہے کہ مذکورہ پیل نہ ہونے کی بناء پر عوام کو ملوٹ پیل کا ایک لمبا چکر کاٹ کر واپس اس سڑک پر آنے کے لئے تقریباً ایک گھنٹہ لگ جاتا ہے جبکہ یہی راستہ کینٹ کی طرف سے صرف 10 منٹ کا ہے؟

(ج) جہلم کینٹ سے نکلنے والی سڑک اور ملوٹ پل سے نکلنے والی سڑک کی چوڑائی بیان فرمائیں؟
 (د) کیا حکومت عوامی پریشانی کو مد نظر رکھتے ہوئے مالی سال 2013-14 میں نالہ گھان پل تعمیر کرنے کا ارادہ رکھتی ہے اگر ہاں تو کب تک پل بنایا جائے گا؟

(تاریخ وصولی 27 جون 2013 تاریخ ترسیل 19 اگست 2013)

جواب

وزیر مواصلات و تعمیرات

(الف) یہ بات درست ہے کہ جہلم پنڈداد نخان روڈ پر واقع نالہ گھان پر کوئی پل تعمیر نہیں کیا جا رہا۔
 البتہ عوامی مطالبہ پر وزیر اعلیٰ پنجاب کے دفتر سے ایک ہدایت نامہ مورخہ 26-09-2013 کو جاری ہوا ہے جس کے تحت مذکور پل کی تخمینہ لاگت مانگی گئی ہے جو کہ بذریعہ ڈی۔سی۔او۔ جہلم ڈپٹی سیکرٹری (پلاننگ) وزیر اعلیٰ آفس کو بھجوا دی گئی ہے۔ (تفصیل ایوان کی میز پر رکھ دی گئی ہے۔)
 (ب) یہ بات درست ہے کہ جہلم پنڈداد نخان روڈ پر نالہ گھان کا پل نہ ہونے کی وجہ سے عوام کو

بذریعہ ملوٹ پل پنڈداد نخان جانا پڑتا ہے جس کا فاصلہ تقریباً 5 کلو میٹر زیادہ بنتا ہے کیونکہ براستہ کینٹ بخاری چوک تک فاصلہ 14 کلو میٹر بنتا ہے اور براستہ ملوٹ یہ فاصلہ 19 کلو میٹر بنتا ہے (نقشہ کی کاپی ایوان کی میز پر رکھ دی گئی ہے)۔ لیکن براستہ ملوٹ سڑک (جو کہ ضلعی حکومت جہلم کے زیر انتظام ہے) مناسب مرمت نہ ہونے کی وجہ سے شکستہ حالت میں ہے جسکی وجہ سے بخاری چوک تک پہنچنے کیلئے تقریباً دھا گھنٹہ اضافی وقت لگتا ہے۔

(ج) جہلم کینٹ سے نکلنے والی سڑک کی زیادہ تر چوڑائی 20 فٹ ہے جبکہ بخاری چوک تک کچھ جگہ پر 12 فٹ بھی ہے۔ ملوٹ پل کی طرف سے جانے والی سڑک کی چوڑائی 20 فٹ ہے لیکن یہ شکستہ حالت میں ہے۔

(د) مالی سال 2013-14 میں نالہ گھان پر کینٹ کی طرف سے پل تعمیر کرنے کا کوئی منصوبہ اس محکمہ میں زیر غور نہ ہے۔ البتہ جیسا کہ اوپر بیان کیا گیا ہے کہ وزیر اعلیٰ پنجاب آفس کی ہدایت کے مطابق لاگت کا تخمینہ بذریعہ ڈی۔ سی۔ او۔ جہلم وزیر اعلیٰ پنجاب آفس کو بھجوا دیا گیا ہے۔

(تاریخ وصولی جواب 12 مارچ 2014)

ضلع چنیوٹ: اڈا شیخن کے مقام پر دریا پر پل تعمیر کرنے کی تفصیلات

***1094:** الحاج محمد الیاس چنیوٹی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ ضلع چنیوٹ تقریباً 70 کلومیٹر لمبا ہے جس کی ڈیڑھ تحصیل دریائے چناب کے مشرقی کنارے پر جبکہ باقی ڈیڑھ تحصیل اس دریا کے مغربی کنارے آباد ہے اڈا شیخن جو تحصیل لالیاں کی آخری آبادی ہے، وہاں سے تحصیل بھوانہ کی مسافت 140 کلومیٹر بنتی ہے؟

(ب) کیا یہ بھی درست ہے کہ اس ستر کلومیٹر لمبے ضلع میں دریائے چناب پر صرف ایک پل قابل استعمال ہے اور کیا یہ بھی درست ہے کہ اڈا شیخن کے مقام پر اگر دریا پر پل تعمیر کر دیا جائے تو یہ 140 کلومیٹر کی مسافت صرف 4 کلومیٹر رہ جاتی ہے؟

(ج) اگر جزوہائے بالا کا جواب اثبات میں ہے تو کیا حکومت اس مقام پر دریائے چناب کے اوپر پل فوری طور پر تعمیر کرنے کا ارادہ رکھتی ہے؟

(تاریخ وصولی 5 جولائی 2013 تاریخ ترسیل 3 ستمبر 2013)

جواب

وزیر مواصلات و تعمیرات

(الف) یہ درست ہے کہ ضلع چنیوٹ تقریباً 70 کلومیٹر لمبا ہے۔ بقیہ ضمن محکمہ ریونیو کے متعلقہ ہے۔ یہ بھی درست ہے کہ اڈا شیخن جو تحصیل لالیاں کی آخری آبادی ہے اس کی مسافت تحصیل بھوانہ سے تقریباً 140 کلومیٹر نہیں بلکہ 112 کلومیٹر بنتی ہے۔

(ب) یہ درست ہے کہ اس 70 کلومیٹر لمبے ضلع میں دریائے چناب پر صرف ایک ہی پل ہے۔ اور یہی پل لوگوں اور ٹریفک کے استعمال میں ہے۔ حکومت پنجاب پہلے ہی اڈا کلری جو کہ اڈا شیخن سے

پہلے آتا ہے پرپیل تعمیر کرنے کا ارادہ رکھتی ہے یہ مقام چینوٹ اور بھوآنہ کے تقریباً درمیان میں ہے اور یہ مقام پیل بنانے کے لیے تکنیکی طور پر اور بظاہر سب سے موزوں جگہ ہے اور اڈا شیخن سے بہتر جگہ ہے۔ اس مقام پرپیل بننے سے بھوآنہ تا اڈا شیخن کا فاصلہ 112 کلومیٹر سے کم ہو کر تقریباً 23 کلومیٹر رہ جاتا ہے۔ جبکہ اگر یہ پیل اڈا شیخن پر بنایا جائے تو یہ فاصلہ 4 کلومیٹر تو نہیں بلکہ تقریباً 24 کلومیٹر رہ جاتا ہے۔

(ج) حکومت پنجاب اڈا شیخن سے پہلے اڈاکری کے قریب دریائے چناب پرپیل بنانے کا ارادہ رکھتی ہے جو کہ اڈاکری سے بھوآنہ تک 15.77 کلومیٹر کا فاصلہ بنتا ہے۔ ٹھیکیدار موقع پر Mobilize ہو گیا ہے۔

(تاریخ وصولی جواب 12 مارچ 2014)

ضلع ٹوبہ ٹیک سنگھ: ٹوٹ پھوٹ کا شکار سڑکوں کی تعمیر کا معاملہ

***1114:** لفٹیننٹ کرنل (ر) سردار محمد ایوب خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ حلقہ پی پی 87 ٹوبہ ٹیک سنگھ میں موجود زیادہ تر سڑکات جو دوسری سڑکات کو لنک کرتی ہیں، وہ ٹوٹ پھوٹ کا شکار ہیں؟

(ب) کیا یہ بھی درست ہے کہ اس حلقہ میں گنے کی کاشت بہت زیادہ ہوتی ہے جس کی وجہ سے تمام سڑکات پر رش رہتا ہے؟

(ج) کیا یہ بھی درست ہے کہ اس حلقہ میں جو سڑکات بنی ہوئی ہیں ان کا پچھلے پانچ سال کے دوران مرمت / تیج ورک بھی نہیں کیا گیا؟

(د) اگر جزو ہائے بالا کا جواب اثبات میں ہے تو کیا محکمہ تمام سڑکات کی مرمت کا کام کروانے کا ارادہ رکھتا ہے؟

(تاریخ وصولی 5 جولائی 2013 تاریخ ترسیل 28 اگست 2013)

جواب

وزیر مواصلات و تعمیرات

(الف) پنجاب ہائی وے ڈیپارٹمنٹ کے زیر انتظام ضلع ٹوبہ ٹیک سنگھ میں سڑکیں مناسب حالت میں ہیں تاہم دوسری سڑکات کو لنک کرنے والی سڑکات ضلعی حکومت کے متعلقہ ہیں جو مناسب مرمت نہ ہونے کی وجہ سے ٹوٹ پھوٹ کا شکار ہیں۔

(ب) ہاں یہ درست ہے۔

(ج) یہ درست نہ ہے۔ محکمہ پنجاب ہائی وے کی سڑکوں پر متواتر پیچ ورک اور مرمت کی جاتی ہے جس کی بنا پر یہ سڑکیں مناسب حالت میں ہیں۔ محکمہ پنجاب ہائی وے کی جو سڑکیں حلقہ 87-PP میں آتی ہیں وہ درج ذیل ہیں۔

1 فیصل آباد سندھلیاں والی روڈ کلومیٹر نمبر 78.79 تا 108

2 جھنگ ٹوبہ ٹیک سنگھ چیچہ وطنی بورے والا روڈ کلومیٹر نمبر 41 تا 67

بقیہ ضمن پنجاب ہائی وے کے متعلقہ نہ ہے۔ بلکہ یہ ڈسٹرکٹ ہائی وے کے متعلقہ ہے۔

(د) یہ تمام روڈ ڈسٹرکٹ گورنمنٹ کے متعلقہ ہیں۔

(تاریخ وصولی جواب 12 مارچ 2014)

ضلع جہلم: پینڈداد نخان روڈ کے پانچ سو فٹ چھوڑے گئے ٹکڑا کی تعمیر نو کا معاملہ

***1251:** محترمہ راحیلہ انور: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ تحصیل و ضلع جہلم کے گاؤں موضع نوگراں سے گزرنے والی پینڈداد نخان روڈ کا تقریباً پانچ سو فٹ (نصف گاؤں سے نالہ گھان تک) ٹکڑا سڑک کی تعمیر نو کے وقت چھوڑ دیا گیا تھا؟

(ب) کیا یہ بھی درست ہے کہ محکمہ سی اینڈ ڈبلیو کا موقف ہے کہ نالہ گھان پر بننے والے پل کے شولڈر اس جگہ پر بننے ہیں اس لیے مذکورہ ٹکڑا نہیں بنایا گیا؟

- (ج) محکمہ سی اینڈ ڈبلیو مذکورہ پیل کی تعمیری لاگت، پیل کی تعمیر کا دورانیہ اور کام کب شروع ہو گا نیز پیل کی ٹوٹل لمبائی بیان کرے، اگر نہیں تو بیان کرے کہ پیل کا منصوبہ اس وقت کس سٹیج پر ہے؟
- (د) اگر مذکورہ پیل کی تعمیر کا دور دور تک نام نشان نہ ہے تو کیا محکمہ درج بالا پانچ سو فٹ سڑک کا ٹکڑا مالی سال 2013-14 میں مکمل کرنے کا ارادہ رکھتا ہے اگر نہیں تو وجوہات سے ایوان کو آگاہ فرمائیں؟
- (تاریخ وصولی 15 جولائی 2013 تاریخ ترسیل 5 ستمبر 2013)

جواب

وزیر مواصلات و تعمیرات

- (الف) یہ بات درست ہے کہ تحصیل و ضلع جہلم کے گاؤں نوگراں سے گزرنے والی جہلم پنڈدادن خان روڈ کا 800 فٹ حصہ (نوگراں تا نالہ گھان) سڑک کی کشادگی و بہتری کے دوران نالہ گھان پر پیل کی Approaches کی تعمیر کیلئے چھوڑ دیا گیا تھا۔
- (ب) یہ بھی درست ہے کہ یہ حصہ نالہ کمان پر بننے والے پیل کی Approaches کیلئے چھوڑ دیا گیا۔ کیونکہ تنکیسکی طور پر اس حصہ نے پیل کی تعمیر کے ساتھ ہی تعمیر ہونا ہے۔
- (ج) اگر اس پیل کی تعمیر کی جائے تو اس وقت تعمیری لاگت تقریباً 206 ملین روپے ہوگی اور اس کی لمبائی تقریباً 1000 فٹ ہوگی ساتھ ہی تقریباً 2 کلو میٹر کی Approach روڈ بنے گی اور اس پیل کی تعمیر کا دورانیہ تقریباً ایک سال ہوگا۔ فی الحال اس پیل کا کوئی منصوبہ سی اینڈ ڈبلیو ڈیپارٹمنٹ میں منظور نہ ہے، البتہ وزیر اعلیٰ پنجاب آفس کے ایک ہدایت نامہ مورخہ 26-09-2013 کے تحت تخمینہ لاگت بذریعہ ڈی۔ سی۔ او جہلم وزیر اعلیٰ پنجاب آفس بھجوا دیا گیا ہے۔
- (د) اگرچہ تنکیسکی طور پر مذکورہ حصہ کی تعمیر پیل کے ساتھ منسلک ہے لیکن عوام کی تکلیف کو مد نظر رکھتے ہوئے اس خستہ حال ٹکڑے کی خصوصی مرمت کا کام مورخہ 08 مارچ 2014 کو شروع کر دیا گیا ہے جو کہ 10 مئی 2014 تک مکمل کر لیا جائے گا جس کا تخمینہ لاگت 29 لاکھ 97 ہزار روپے ہے۔
- (تاریخ وصولی جواب 12 مارچ 2014)

مری: محکمہ (سی اینڈ ڈبلیو) ریسٹ ہاؤسز و گیسٹ ہاؤسز کی تعداد دیگر تفصیلات

***1447:** جناب احمد شاہ کھگہ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) محکمہ سی اینڈ ڈبلیو کے مری میں کتنے ریسٹ ہاؤسز / گیسٹ ہاؤسز ہیں؟
 (ب) ان ریسٹ ہاؤسز میں کیا عام پبلک کو بھی رہنے کی اجازت ہے؟
 (ج) ان ریسٹ ہاؤسز کے کرایہ جات کی تفصیل فراہم کی جائے؟
 (د) ان ریسٹ ہاؤسز کو عام پبلک کے لئے کرایہ پر حاصل کرنے کا طریق کار کیا ہے؟
 (ه) یکم جنوری 2012 سے 31 دسمبر 2012 تک گورنمنٹ کو ان ریسٹ ہاؤسز سے کتنا کرایہ وصول ہوا، ہر ریسٹ ہاؤس کی علیحدہ علیحدہ تفصیل فراہم کی جائے؟
 (تاریخ وصولی 19 جولائی 2013 تاریخ ترسیل 11 ستمبر 2013)

جواب

وزیر مواصلات و تعمیرات

- (الف) مری میں محکمہ سی اینڈ ڈبلیو ڈیپارٹمنٹ کا کوئی ریسٹ ہاؤس / گیسٹ ہاؤس نہیں ہے۔
 (ب) جیسا کہ جز (الف) کے جواب میں بیان کیا گیا ہے کہ محکمہ سی اینڈ ڈبلیو ڈیپارٹمنٹ کے پاس مری میں کوئی ریسٹ ہاؤس نہیں ہے لہذا غیر متعلقہ ہے۔
 (ج) جیسا کہ جز (الف) کے جواب میں بیان کیا گیا ہے کہ محکمہ سی اینڈ ڈبلیو ڈیپارٹمنٹ کے پاس مری میں کوئی ریسٹ ہاؤس نہیں ہے لہذا غیر متعلقہ ہے۔
 (د) جیسا کہ جز (الف) کے جواب میں بیان کیا گیا ہے کہ محکمہ سی اینڈ ڈبلیو کے پاس مری میں کوئی ریسٹ ہاؤس نہیں ہے لہذا غیر متعلقہ ہے۔
 (ه) جیسا کہ جز (الف) کے جواب میں بیان کیا گیا ہے کہ محکمہ سی اینڈ ڈبلیو ڈیپارٹمنٹ کے پاس مری میں کوئی ریسٹ ہاؤس نہیں ہے لہذا غیر متعلقہ ہے۔

(تاریخ وصولی جواب 12 مارچ 2014)

ضلع لاہور: محکمہ بلڈنگز کے دفاتر کی تعداد و دیگر تفصیلات

***1533:** محترمہ نگہت شیخ: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) ضلع لاہور میں محکمہ بلڈنگز کے کتنے دفاتر ہیں نیز یہ دفاتر کہاں کہاں پر واقع ہیں؟
 (ب) ضلع لاہور کے محکمہ بلڈنگز میں کتنے ایگزیکٹو انجینئرز ہیں نیز ان کو سال 2012-13 میں کتنی رقم خرچ کرنے کے لئے دی گئی نیز انہوں نے کن کن منصوبوں پر کتنی رقم خرچ کی اور کتنی بقایابی اور کیوں، تفصیل فراہم کی جائے؟

(تاریخ وصولی 24 جولائی 2013 تاریخ ترسیل 24 ستمبر 2013)

جواب

وزیر مواصلات و تعمیرات

(الف) ضلع لاہور میں چیف انجینئر کے دو سپرنٹنڈنگ انجینئر کے دو ایگزیکٹو انجینئر کے آٹھ، اور سب ڈوئیرنل آفیسر کے 27 دفاتر ہیں جن کی تفصیل درج ذیل ہے۔

- (1) چیف انجینئر، پنجاب بلڈنگز ڈیپارٹمنٹ، نار تھ زون، پرانی انارکلی، لاہور۔
- (2) چیف انجینئر، پنجاب بلڈنگز ڈیپارٹمنٹ، ساؤتھ زون، پرانی انارکلی، لاہور۔
- (3) سپرنٹنڈنگ انجینئر، پروانشل بلڈنگز سرکل نمبر 1، میکوڈروڈ لاہور۔

ان کے ماتحت ایگزیکٹو انجینئر اور سب ڈوئیرنل آفیسرز کی تفصیلات درج ہیں۔

- (1) ایگزیکٹو انجینئر، فسٹ پروانشل بلڈنگز ڈویژن، میکوڈروڈ لاہور
- i۔ سب ڈوئیرنل آفیسر، پروانشل بلڈنگز سب ڈویژن نمبر 1، PWD سیکرٹریٹ، لاہور
- ii۔ سب ڈوئیرنل آفیسر، پروانشل بلڈنگز سب ڈویژن نمبر 3، میکوڈروڈ، لاہور
- iii۔ سب ڈوئیرنل آفیسر، پروانشل بلڈنگز سب ڈویژن نمبر 4، گورنر ہاؤس لاہور
- iv۔ سب ڈوئیرنل آفیسر، پروانشل بلڈنگز کنسٹرکشن سب ڈویژن نمبر 1، میکوڈروڈ، لاہور
- (2) ایگزیکٹو انجینئر، سیکنڈ پروانشل بلڈنگز ڈویژن، میکوڈروڈ لاہور
- i۔ سب ڈوئیرنل آفیسر، پروانشل بلڈنگز سب ڈویژن نمبر 5، میکوڈروڈ، لاہور
- ii۔ سب ڈوئیرنل آفیسر، پروانشل بلڈنگز سب ڈویژن نمبر 6 سول سیکرٹریٹ، لاہور

- iii- سب ڈوئیرنل آفیسر، پروانشل بلڈنگز سب ڈوئیرن نمبر 7، میکلوڈ روڈ، لاہور
- iii- سب ڈوئیرنل آفیسر، پروانشل بلڈنگز سب ڈوئیرن نمبر 8، فیصل ٹاؤن GOR-V، لاہور
- (3) ایگزیکٹو انجینئر، تھرڈ پروانشل بلڈنگز ڈوئیرن، جنرل ہسپتال لاہور
- i- سب ڈوئیرنل آفیسر، پروانشل بلڈنگز سب ڈوئیرن نمبر 9، چوہنگ، لاہور
- ii- سب ڈوئیرنل آفیسر، پروانشل بلڈنگز سب ڈوئیرن نمبر 10، پولیس لائن، لاہور
- iii- سب ڈوئیرنل آفیسر، پروانشل بلڈنگز سب ڈوئیرن نمبر 11، جنرل ہسپتال، لاہور
- iv- سب ڈوئیرنل آفیسر، پروانشل بلڈنگز کنسٹرکشن سب ڈوئیرن نمبر 2، جنرل ہسپتال، لاہور
- (4) سپرنٹنڈنگ انجینئر، پروانشل بلڈنگز سرکل نمبر 2، میکلوڈ روڈ لاہور
- ان کے ماتحت ایگزیکٹو انجینئر اور سب ڈوئیرنل آفیسرز کی تفصیلات درج ہیں۔
- (1) ایگزیکٹو انجینئر، فور تھ پروانشل بلڈنگز ڈوئیرن، میکلوڈ روڈ لاہور
- i- سب ڈوئیرنل آفیسر، پروانشل بلڈنگز سب ڈوئیرن نمبر 12 میکلوڈ روڈ لاہور۔
- ii- سب ڈوئیرنل آفیسر، پروانشل بلڈنگز سب ڈوئیرن نمبر 15، لاہور ہائی کوٹ، لاہور
- iii- سب ڈوئیرنل آفیسر، پروانشل بلڈنگز سب ڈوئیرن شیخوپورہ
- iv- سب ڈوئیرنل آفیسر، پروانشل بلڈنگز سب ڈوئیرن، نکانہ صاحب
- (2) ایگزیکٹو انجینئر، ففٹھ پروانشل بلڈنگز ڈوئیرن، میکلوڈ روڈ، لاہور
- i- سب ڈوئیرنل آفیسر، پروانشل بلڈنگز سب ڈوئیرن نمبر 19، GOR-I لاہور
- ii- سب ڈوئیرنل آفیسر، پروانشل بلڈنگز سب ڈوئیرن چیف منسٹر سیکرٹریٹ، لاہور
- iii- سب ڈوئیرنل آفیسر، پروانشل بلڈنگز سب ڈوئیرن، پنجاب اسمبلی لاہور۔
- (3) ایگزیکٹو انجینئر، سیکتھ پروانشل بلڈنگز ڈوئیرن، چلڈرن ہسپتال لاہور
- i- سب ڈوئیرنل آفیسر، پروانشل بلڈنگز سب ڈوئیرن نمبر 20، چلڈرن ہسپتال لاہور
- ii- سب ڈوئیرنل آفیسر، پروانشل بلڈنگز سب ڈوئیرن نمبر 21، چلڈرن ہسپتال لاہور
- iii- سب ڈوئیرنل آفیسر، پروانشل بلڈنگز سب ڈوئیرن نمبر 22، چلڈرن ہسپتال لاہور

- iii- سب ڈوئیرنل آفیسر، پروانشل بلڈنگز سب ڈویژن، قصور
- (4) ایگزیکٹو انجینئر، ساؤتھ پروانشل بلڈنگز ڈویژن، میکلوڈ روڈ، لاہور
- i- سب ڈوئیرنل آفیسر، پروانشل بلڈنگز سب ڈویژن نمبر 13، وحدت کالونی، لاہور
- ii- سب ڈوئیرنل آفیسر، پروانشل بلڈنگز سب ڈویژن نمبر 14، وحدت کالونی، لاہور
- iii- سب ڈوئیرنل آفیسر، پروانشل بلڈنگز سب ڈویژن نمبر 2، چوہر جی گاڈرن اسٹیٹ، لاہور
- (5) ایگزیکٹو انجینئر، پروانشل بلڈنگز ڈویژن، جی۔ او۔ آر، میکلوڈ روڈ، لاہور
- i- سب ڈوئیرنل آفیسر، پروانشل بلڈنگز سب ڈویژن نمبر 17، GOR-I، لاہور
- ii- سب ڈوئیرنل آفیسر، مینٹیننس سب ڈویژن نمبر 1، GOR-I، لاہور
- iii- سب ڈوئیرنل آفیسر، مینٹیننس سب ڈویژن نمبر 2، GOR-III، لاہور
- iv- سب ڈوئیرنل آفیسر، مینٹیننس سب ڈویژن نمبر 3، GOR-II، لاہور
- مزید برآں ضلعی حکومت کے ماتحت کام کرنے والے ڈسٹرکٹ بلڈنگ کے دفاتر کے متعلق معلومات چیف انجینئر ڈسٹرکٹ سپورٹ اینڈ مانیٹرنگ سے حاصل کی جاسکتی ہے۔
- (ب) ضلع لاہور میں پنجاب محکمہ بلڈنگز ڈیپارٹمنٹ میں 8 عدد ایگزیکٹو انجینئرز ہیں اور جو رقم سال 2012-13 میں خرچ کرنے کے لئے دی گئی ان کی تفصیل اور مختلف منصوبہ جات پر جو رقم خرچ کی گئی ان کی تفصیل ایوان کی میز پر رکھ دی گئی ہے۔

(تاریخ وصولی جواب 12 مارچ 2014)

ضلع اوکاڑہ: دیپال پور سے وساویوالہ روڈ کی از سر نو تعمیر کی تفصیلات

*1581: جناب آصف محمود: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) دیپال پور سے وساویوالہ حویلی لکھا ضلع اوکاڑہ روڈ کی تعمیر پہلی دفعہ کب کی گئی اور اس پر کل کتنے اخراجات ہوئے؟

(ب) پہلی دفعہ تعمیر کے بعد اب تک اس کی کتنی دفعہ تعمیر و مرمت اور تیج ورک ہو چکا ہے اور ہر دفعہ اس پر کتنے کتنے اخراجات ہوئے اور اس کی ہر دفعہ فائنل انسپیکشن کن کن افسران و اہلکاران نے کی، ان کے نام، عہدہ اور گریڈ سے آگاہ کریں؟

(ج) کیا یہ بھی درست ہے کہ مذکورہ روڈ پر کروڑوں روپے خرچ کرنے کے بعد بھی جگہ جگہ سے ٹوٹ پھوٹ کا شکار ہے کیا محکمہ اس کی از سر نو تعمیر کرنے کا ارادہ رکھتا ہے تو کب تک؟

(تاریخ وصولی 26 جولائی 2013 تاریخ ترسیل 16 ستمبر 2013)

جواب

وزیر مواصلات و تعمیرات

(الف) سڑک دیپالپور تا وساویوالہ حویلی لکھا (لمبائی 25.20 کلو میٹر) ضلع اوکاڑہ 10 فٹ کشادہ کی پہلی دفعہ تعمیر 83-1982 میں شروع ہوئی اور 86-1985 میں مکمل ہوئی جس پر 17.168 ملین لاگت آئی

(ب) سڑک ہذا کی 20 فٹ تک کشادگی و بحالی کا کام 89-1988 میں شروع ہوا اور 91-1990 میں مکمل ہوا جس پر 23.680 ملین روپے لاگت آئی۔ بعد ازاں 1991 تا 2001 سڑک ہذا ایکسیس ہائی وے ڈویژن اوکاڑہ اور 2001 میں ضلعی نظام کے نفاذ کے بعد ڈسٹرکٹ آفیسر (روڈز) اوکاڑہ کے زیر کنٹرول رہی جو سڑک کی مرمت و تیج ورک کرواتے رہے مورخہ 31.10.2007 کو حکومت پنجاب کی جانب سے سڑک ہذا کو (Provincialized) کر دیا گیا جس کے بعد سڑک ہذا دیکھ بھال کے لیے پراونشل ہائی وے ڈویژن اوکاڑہ کو ٹرانسفر کر دی گئی تعمیر کے بعد اب تک سڑک مذکورہ کی مرمت پر جو اخراجات کیے گئے ان کی تفصیلات (الف) ایوان کی میز پر رکھ دی گئی ہیں۔

(ج) سڑک مذکورہ کو ٹریفک کے قابل رکھنے کے لیے مرمت کا کام مختلف سالوں کے دوران مرحلہ وار کیا گیا جس کی بدولت سڑک کے کافی حصے بہتر حالت میں موجود ہیں۔ اور سڑک پر ٹریفک کی روانی میں کوئی دشواری نہ ہے۔ مزید براں سڑک ہذا کے کچھ حصے خستہ حالی کے شکار ہیں جن کی

خصوصی مرمت درکار ہے جو کہ فنڈز کی دستیابی پر مرمت کر دیے جائیں گے۔ مزید سڑک ہذا کی از سر نو تعمیر کے لیے کوئی فنڈز یا ہدایات موصول نہ ہوئی ہیں۔

(تاریخ وصولی جواب 12 مارچ 2014)

ضلع اوکاڑہ: تحصیل دیپالپور کی حدود میں آنے والی سڑکوں کی تعمیر و مرمت کی تفصیلات

***1582: جناب آصف محمود:** کیا وزیر مواصلات و تعمیرات ازراہ نوازش بیان فرمائیں گے کہ:-

(الف) تحصیل دیپالپور ضلع اوکاڑہ کی حدود میں آنے والی کن کن سڑکوں کی گزشتہ پانچ سالوں کے دوران از سر نو تعمیر، مرمت و پیچ ورک کیا گیا ان کے نام و مقام اور کل اخراجات سے ایوان کو آگاہ کریں؟

(ب) مذکورہ تحصیل کی حدود میں کتنی ایسی سڑکیں ہیں جو انتہائی خستہ حال ہیں جن کو عرصہ دراز سے تعمیر نہیں کیا جا رہا ہے اس کی وجوہات سے آگاہ کریں اور یہ کب تک تعمیر کر دی جائیں گی؟

(تاریخ وصولی 26 جولائی 2013 تاریخ ترسیل 16 ستمبر 2013)

جواب

وزیر مواصلات و تعمیرات

(الف) اس ضمن میں استدعا ہے کہ گزشتہ پانچ سالوں کے دوران محکمہ پراونشل ہائی وے ڈیپارٹمنٹ اوکاڑہ نے تحصیل دیپالپور کی حدود میں آنے والی جن جن سڑکوں کی از سر نو تعمیر، مرمت و پیچ ورک کا کام کیا ہے ان کا نام اور کل اخراجات کی تفصیل (الف) ایوان کی میز پر رکھ دی گئی ہے۔

(ب) تحصیل دیپالپور ضلع اوکاڑہ کی حدود میں آنے والی محکمہ پراونشل ہائی وے کی سڑکات کے جو حصے خستہ حالی کا شکار ہیں ان کی تفصیلات (ب) ایوان کی میز پر رکھ دی گئی ہیں۔ ان سڑکات کے خستہ حال حصوں کی خصوصی مرمت درکار ہے اور مرمت کا کام فنڈز کی دستیابی پر کر دیا جائے گا۔

(تاریخ وصولی جواب 12 مارچ 2014)

لاہور: سوڈیوال تاجو بر جی روڈ کی توسیع و دیگر تفصیلات

*1669: ڈاکٹر نوشین حامد: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ حکومت پنجاب نے ملتان روڈ لاہور ٹھوکر نیاز بیگ تاچو برجی روڈ کی دونوں جانب توسیع کرنے کا پراجیکٹ شروع کیا تھا جن کو دو فیروں میں بنانا تھا اس پر دونوں اطراف کتنی کتنی توسیع کی گئی؟

(ب) دونوں فیروں کی تعمیر پر کتنا وقت لگا اور کتنی لاگت آئی، دونوں فیروں کی الگ الگ تفصیل سے ایوان کو آگاہ کیا جائے؟

(ج) کیا یہ بھی درست ہے کہ ٹھوکر نیاز بیگ سے سوڈیوال تک تو دونوں اطراف سے سڑک کو وسیع کر دیا گیا، لیکن سوڈیوال تاچو برجی تک توسیع نہ کرنے کی وجہ بتائی جائے؟

(د) کیا حکومت سوڈیوال تاچو برجی روڈ کی توسیع کرنے کا ارادہ رکھتی ہے اگر ہاں تو کب تک، نہیں تو اس کی وجوہات سے ایوان کو آگاہ کیا جائے؟

(تاریخ وصولی یکم اگست 2013 تاریخ ترسیل 2 اکتوبر 2013)

جواب

وزیر مواصلات و تعمیرات

(الف) جی ہاں یہ درست ہے کہ حکومت پنجاب نے ملتان روڈ لاہور کی دونوں جانب توسیع کا پراجیکٹ شروع کیا تھا جس کو 2 فیروں میں مکمل کیا گیا۔ ٹھوکر نیاز بیگ تا سکیم موڑ (فیروز- I) کی لمبائی 7.7 کلو میٹر ہے جبکہ سکیم موڑ تاچوک چو برجی (فیروز- II) کی لمبائی 3.5 کلو میٹر ہے۔ فیروز I کی تعمیر و توسیع لاہور رنگ روڈ اتھارٹی کی زیر نگرانی کی گئی جبکہ فیروز- II کی تعمیر محکمہ ہائی وے پنجاب کی زیر نگرانی سرانجام پائی۔ پہلے مرحلے (ٹھوکر نیاز بیگ تا سکیم موڑ) سڑک ہذا کی کشادگی اوسطاً 5 سے 35 فٹ (زمین کی دستیابی اور ڈیزائن کی ضرورت کے مطابق) توسیع دی گئی جبکہ انٹر سیکشن کو 120 فٹ تک کھلا کیا گیا اور مناسب جگہوں پر پارکنگ فراہم کی گئی۔ جبکہ دوسرے مرحلے سکیم موڑ تا بسطامی روڈ (1.24 کلو میٹر) کی توسیع 29.5 فٹ سے 39 فٹ تک دونوں اطراف کی گئی ہے۔ جبکہ بسطامی روڈ سے چوک چو برجی (لمبائی 2.26 کلو میٹر) لینڈ ایکوزیشن کے نوٹیفیکیشن 6(4) 17 کی منظوری نہ ہونے کے

سبب کوئی توسیع نہ کی گئی بلکہ صرف پہلے سے تعمیر شدہ سڑک کو کارپنٹنگ اور Rehabilitate کیا گیا۔

(ب) پہلے مرحلے (ٹھوکر نیاز بیگ تاسکیم موڑ) کی تعمیر مالی سال 10-2009 (اکتوبر 2009) میں شروع ہو کر مالی سال 12-2011 (ستمبر 2011) میں مکمل ہو چکی ہے جس کا تخمینہ لاگت بشمول حصول اراضی 3483 ملین روپے ہے (لاگت تعمیر سڑک 2136 ملین روپے + حصول اراضی 1347 ملین روپے)۔ جبکہ دوسرے مرحلے (فیز-II) سکیم موڑ تابسٹامی روڈ (سوڈیوال) کی تعمیر اکتوبر 2012 کو شروع کی گئی اور تقریباً 8 ماہ کے عرصہ میں 1331 ملین روپے کی لاگت سے بشمول حصول اراضی مکمل کر لی گئی۔ (لاگت تعمیر سڑک 596 ملین روپے + حصول اراضی 735 ملین روپے)۔

(ج) جی ہاں یہ درست ہے کہ ٹھوکر تابسٹامی روڈ (سوڈیوال) کی توسیع کر دی گئی۔ جبکہ بسٹامی روڈ (سوڈیوال) تاجپور جی کی توسیع MTS (میٹرو بس سروس) پروجیکٹ کی متوقع منظوری کے باعث عارضی طور پر مؤخر کر دی گئی۔ مزید یہ کہ اس سیکشن کی لینڈ ایکوزیشن کے نوٹیفیکیشن 6(4)17 کی منظوری بھی نہ ہو سکی۔

(د) اس جز کا جواب جز (ج) میں دے دیا گیا ہے۔

(تاریخ وصولی جواب 12 مارچ 2014)

سیالکوٹ: سول ہسپتال ڈسکہ کے ایمر جنسی کے مریضوں کو ٹریفک کے رش کے باعث مشکلات کا سامنا

و دیگر تفصیلات

*1709: جناب محمد آصف باجوہ، ایڈووکیٹ: کیا وزیر مواصلات و تعمیرات ازراہ نوازش بیان فرمائیں

گے کہ:-

(الف) کیا یہ درست ہے کہ سیالکوٹ سے لاہور اور لاہور سے سیالکوٹ جانے والی ٹریفک ڈسکہ شہر میں سول ہسپتال کے سامنے سے بائی پاس نہ ہونے کی وجہ سے گزرتی ہے؟

(ب) کیا یہ بھی درست ہے کہ سول ہسپتال ڈسکہ کے سامنے اور اس کے دونوں اطراف اس روڈ پر ہر وقت سینکڑوں گاڑیاں ٹریفک جام ہونے کی وجہ سے رکی رہتی ہیں جس بناء پر مریضوں خاص کر ایمرجنسی کے مریضوں کو شدید مشکلات پیش آتی ہیں؟

(ج) کیا یہ بھی درست ہے کہ اگر اور جیسر والا سے بھرو کے پل سے پہلے گوجرانوالہ روڈ سے گلوٹیاں بائی پاس بنادیا جائے تو یہ مسئلہ حل ہو سکتا ہے کیا حکومت اس منصوبہ پر غور کر رہی ہے؟
(تاریخ وصولی یکم اگست 2013 تاریخ ترسیل 8 اکتوبر 2013)

جواب

وزیر مواصلات و تعمیرات

(الف) یہ درست ہے کہ سیالکوٹ سے لاہور آنے اور جانے والی ٹریفک سول ہسپتال ڈسکہ شہر کے سامنے سے گزرتی ہے جو ڈسکہ کا پرانا بائی پاس ہے۔ یہ بائی پاس 1973 میں تعمیر کیا گیا تھا اور آبادی کے پھیلاؤ کی وجہ سے شہر کا حصہ بن گیا ہے

(ب) یہ درست ہے کہ اس سڑک پر زرعی ورکشاپ اور غلط پارکنگ کی وجہ سے کبھی کبھار ٹریفک کا بہت زیادہ رش ہو جاتا ہے جس کو بہتر ٹریفک مینجمنٹ کے ذریعے خاصا بہتر کیا جاسکتا ہے۔
(ج) اس میں کوئی شک نہیں کہ اگر نیا بائی پاس بنے تو اس سے ڈسکہ شہر اور پرانا بائی پاس سے گزرنے والی ٹریفک میں نمایاں کمی آسکتی ہے۔ یہاں پر یہ امر قابل ذکر ہے کہ پرانا بائی پاس روڈ جس کی چوڑائی صرف 24 فٹ تھی اس کو دورویہ کرنے کا منصوبہ زیر تعمیر ہے جس پر FWO کام کر رہی ہے جس کی تکمیل سے 24+24 فٹ کیرج وے کے ساتھ 6 فٹ چوڑائی میں پکا شولڈر اور 15+15 فٹ چوڑائی میں سروس لین بھی بنائی جا رہی ہے جس سے سابقہ 24 فٹ سڑک کے بدلے میں سڑک کی چوڑائی 90 فٹ ہو جائے گی۔ امید کی جاتی ہے کہ ٹریفک جام کا مسئلہ حل ہو جائے گا۔

(تاریخ وصولی جواب 12 مارچ 2014)

لاہور: چوہر جی کوارٹرز کے رہائشیوں کے مسائل کی تفصیلات

***1871: قاضی احمد سعید: کیا وزیر مواصلات و تعمیرات ازراہ نوازش بیان فرمائیں گے کہ:-**

(الف) کیا یہ درست ہے کہ چوہر جی کوارٹرز لاہور کے "پی" بلاک، "جی" بلاک، "او" بلاک اور "بی" بلاک میں واٹر سپلائی اور سیوریج کا انتظام انتہائی ناقص ہے اور مکین آ میزش زدہ گندہ پانی پیئے پر مجبور ہیں؟

(ب) کیا یہ بھی درست ہے کہ بارش کے پانی کے نکاس کا خاطر خواہ انتظام نہ ہے اس مقصد کے لئے حکومت کی طرف سے ایک ٹیوب ویل لگایا گیا لیکن کافی عرصہ سے اس کو بارشیں ہونے کے باوجود استعمال میں نہیں لایا گیا اس کی وجوہات کیا ہیں؟

(ج) حکومت کب تک مذکورہ علاقہ کے مذکورہ بالا مسائل حل کرنے کا ارادہ رکھتی ہے اور مذکورہ ٹیوب ویل کو استعمال میں لانے کا ارادہ رکھتی ہے، نہیں تو وجہ سے ایوان کو آگاہ فرمائیں؟

(تاریخ وصولی 16 اگست 2013 تاریخ ترسیل 21 اکتوبر 2013)

جواب

وزیر مواصلات و تعمیرات

(الف) درست نہ ہے۔ چوہر جی کوارٹرز لاہور میں واٹر سپلائی اور سیوریج کے پانی کی کوئی آمیزش نہیں ہے۔ چوہر جی کوارٹرز میں واٹر سپلائی اور سیوریج کا نظام بطریق احسن کام کر رہا ہے۔ تقریباً ایک ماہ پہلے L.D.A نے سمن آباد نالے کی سڑک کی تعمیر کی وجہ سے کچھ کوارٹرز کو گرایا تھا۔ دوران مسماری پانی کی لائنوں کو کاٹنے کی وجہ سے صرف چند گھنٹے چوہر جی کوارٹرز کے کچھ بلاکس میں پانی گدلا ہوا جو کہ کنیکشن مکمل منقطع کرنے پر درست ہو گیا۔ علاوہ ازیں چوہر جی کوارٹرز کالونی کے کچھ بلاکس میں پرانے واٹر سپلائی لائنوں میں سکیل کا خدشہ رہتا ہے اور دو مرتبہ یہ شکایت بھی آئی ہے کہ گھروں میں گدلا پانی آرہا ہے۔ تحقیق سے معلوم ہوا کہ پائپ لائنیں پرانی ہونے کی وجہ سے ان میں سکیل (Scale) جمع ہو گئی ہے۔ جن کو ہائیڈرینٹس کھولنے سے صاف کر دیا گیا۔ ان پائپوں کو وقتاً فوقتاً بذریعہ ہائیڈرینٹس صاف کیا جاتا ہے۔ اور گدلے پانی کی شکایت ختم ہو گئی ہے۔

(ب) درست نہ ہے۔ چو بر جی کوارٹرز کے بارشی پانی کا عمومی طور پر نکاس سمن آباد ڈرین میں ہوتا ہے۔ ڈسپوزل پمپ کو اس وقت چلایا جاتا ہے جبکہ ملحقہ ڈرین میں پانی کی سطح نکاسی آب میں رکاوٹ بنے۔ یہ ضرورت صرف شدید بارشوں میں پیش آتی ہے۔ مذکورہ ڈسپوزل پمپ درست حالت میں کام کر رہا ہے۔

(ج) مذکورہ بالا جوابات کے پیش نظر واضح ہے کہ چو بر جی کوارٹرز میں واٹر سپلائی اور سیوریج پانی کی آمیزش سے متعلق کوئی مسئلہ درپیش نہ ہے۔ ڈسپوزل پمپ مذکورہ درست حالت میں ہے۔ اور صرف بوقت ضرورت استعمال کیا جاتا ہے۔

(تاریخ وصولی جواب 12 مارچ 2014)

لاہور: چو بر جی کوارٹرز کی تعداد و دیگر تفصیلات

***1872: قاضی احمد سعید: کیا وزیر مواصلات و تعمیرات ازراہ نوازش بیان فرمائیں گے کہ:-**

- (الف) چو بر جی لاہور میں سرکاری کوارٹرز کی تعداد کتنی ہے؟
- (ب) چو بر جی کوارٹرز کی تزئین و آرائش اور مرمت کے لئے 12-13، 2011-2012 اور 2013-14 کے بجٹ میں کتنی رقم رکھی گئی، الگ الگ تفصیل سال وار بیان فرمائیں؟
- (ج) کتنے ایسے کوارٹرز ہیں جن پر مذکورہ سالوں کے دوران کوئی رقم خرچ نہیں کی گئی؟
- (د) کیا چو بر جی کوارٹرز لاہور میں کچن کین بنانے کی کوئی سکیم زیر غور ہے، اگر ہاں تو اس کی موجودہ صورتحال کیا ہے، مکمل تفصیل سے آگاہ فرمائیں؟

(تاریخ وصولی 16 اگست 2013 تاریخ ترسیل 21 اکتوبر 2013)

جواب

وزیر مواصلات و تعمیرات

- (الف) چو بر جی گارڈن اسٹیٹ کالونی میں سرکاری کوارٹرز کی کل تعداد 409 ہے۔
- (ب) چو بر جی کوارٹرز میں تزئین و آرائش کا کام محکمہ بلڈنگز سے متعلقہ نہ ہے۔ مرمت کے لیے

2011-12، 2012-13 اور 2013-14 کے دوران خرچ کی گئی رقم کی تفصیل درج ذیل ہے۔

مالی سال	سالانہ مرمت	خصوصی مرمت
2011-12	1.904 ملین	0.111 ملین
2012-13	2.305 ملین	2.325 ملین
2013-14	1.207 ملین	0.039 ملین
کل رقم	5.416 ملین	2.475 ملین

سال وار اور کوارٹر وار تفصیل اخراجات ایوان کی میز پر رکھ دی گئی ہے۔

اس ضمن میں مزید یہ بتانا ضروری ہے کہ چوہر جی کوارٹر کی سلاخ مرمت کے لیے درکار فنڈز برائے سال 2011-12، 2012-13 اور 2013-14 بالترتیب 11.508، 10.462، اور 12.659 ملین روپے تھا۔

(ج) جن کوارٹر میں مذکورہ سالوں میں کوئی رقم خرچ نہ کی گئی ہے۔ انکی کل تعداد 16 ہے۔ تفصیل ایوان کی میز پر رکھ دی گئی ہے۔

(د) چوہر جی گارڈن اسٹیٹ کالونی میں فی الحال کچن کینٹنس بنانے کی کوئی سکیم زیر غور نہیں ہے۔

(تاریخ وصولی جواب 12 مارچ 2014)

ایم پی ایز حضرات کی رہائش کے مسئلہ کو حل کرنے کی تفصیلات

*1910: قاضی عدنان فرید: کیا وزیر مواصلات و تعمیرات ازراہ نوازش بیان فرمائیں گے کہ:-

حکومت لاہور میں پنجاب کے دوسرے اضلاع سے آنے والے ایم پی ایز کی رہائش کا مسئلہ حل کرنے کے لئے کوئی خصوصی اقدامات اٹھانے کا ارادہ رکھتی ہے، اگر ہاں تو کب تک؟

(تاریخ وصولی 16 اگست 2013 تاریخ ترسیل 18 نومبر 2013)

جواب

وزیر مواصلات و تعمیرات

(الف) یہ سوال اسمبلی سیکرٹریٹ سے متعلق ہے تاہم اس وقت MPA حضرات کے لیے مندرجہ ذیل ہاسٹل موجود ہیں:-

- 1- پیپل ہاؤس:- جس میں چالیس (40) MPA حضرات کے لیے رہائش کی سہولت موجود ہے۔
- 2-MPA ہو سٹل:- جس میں چھتیس (36) MPA حضرات کے لیے رہائش کی سہولت موجود ہے۔ اس کے علاوہ معزز MPA حضرات کی رہائش کے لیے کوئی نئی سکیم موجود نہ ہے۔

(تاریخ وصولی جواب 12 مارچ 2014)

ضلع ننکانہ صاحب: پی پی 174 میں سڑکوں کی مرمت کی تفصیلات

*1998: جناب جمیل حسن خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) سال 2010-11 اور 2011-12 میں پی پی 174 ضلع ننکانہ صاحب میں سڑکوں کی مرمت پر کتنا فنڈ خرچ کیا گیا؟

(ب) کیا محکمہ نے آئندہ کے لئے ان سڑکوں کی مرمت کے لئے کوئی فنڈ رکھے ہیں اگر نہیں رکھے تو اس کی کیا وجوہات ہیں؟

(تاریخ وصولی 20 اگست 2013 تاریخ ترسیل 13 نومبر 2013)

جواب

وزیر مواصلات و تعمیرات

(الف) حلقہ پی پی 174 ضلع ننکانہ صاحب میں محکمہ شاہرات پنجاب کی دوسڑکیں واقع ہیں:-

(i) لاہور جڑانوالہ روڈ حصہ (موڑ کھنڈا تا بجیکی) جس کی لمبائی 12 کلومیٹر ہے یہ سڑک

سال 2012-13 میں مکمل ہوئی اس کی مرمت پر سال 2010-11 اور 2011-12 میں کوئی

فنڈ خرچ نہ کیا گیا ہے۔

(ii) موڑ کھنڈا بانی پاس کی مرمت پر سال 2010-11 میں 2 لاکھ 25 ہزار روپے خرچ کیا گیا جبکہ

سال 2011-12 میں کوئی رقم برائے مرمت خرچ نہ کی گئی ہے۔ اس حلقہ کی بقایا سڑکیں ضلعی

حکومت ننکانہ صاحب کی ذمہ داری میں آتی ہیں۔

(ب) جیسا کہ اوپر بیان کیا گیا ہے حلقہ پی پی 174 میں واقع سڑک لاہور جڑانوالہ (موڑ کھنڈا تانچیکی) پچھلے مالی سال کے دوران مکمل ہوئی ہے حکومت ہر سال سڑکوں کی مرمت کے لیے فنڈز مختص کرتی ہے ان فنڈز کا استعمال اس سڑک کی مرمت کے لیے بھی ضرورت کے مطابق استعمال کیا جائے گا۔ جبکہ موڑ کھنڈا بانی پاس کی بحالی و خصوصی مرمت حکومت کی طرف سے مہیا کردہ سالانہ فنڈز سے ممکن نہ ہے اس سڑک کی بحالی و مرمت کا تخمینہ 43.00 ملین روپے لگایا گیا ہے تاحال بحالی و مرمت کی مد میں اتنی رقم مہیا نہ ہو سکی ہے۔

(تاریخ وصولی جواب 12 مارچ 2014)

ضلع ننکانہ صاحب: پی پی 174 میں بنائی گئی سڑک کی صورتحال کی تفصیلات

*2010: جناب جمیل حسن خان: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ سابق دور حکومت میں پی پی 174 کے قصبہ موڑ کھنڈا ضلع ننکانہ صاحب کے گرد بانی پاس سڑک تعمیر کی گئی تھی جو ناقص میٹریل استعمال ہونے کی بناء پر جلد ٹوٹ پھوٹ کا شکار ہو گئی ہے؟

(ب) کیا اس منصوبہ کے حوالے سے کوئی محکمہ انکوائری کی گئی اور اگر کوئی انکوائری ہوئی تو اس کی رپورٹ پر کیا ایکشن لیا گیا؟

(ج) حکومت اس منصوبہ کی از سر نو تعمیر و مرمت کے لئے کوئی منصوبہ بندی کر رہی ہے؟

(تاریخ وصولی 22 اگست 2013 تاریخ ترسیل 27 نومبر 2013)

جواب

وزیر مواصلات و تعمیرات

(الف) یہ درست ہے کہ سابق دور حکومت میں پی پی پی 174 کے قصبہ موڑ کھنڈا ضلع ننکانہ صاحب کے گرد بانی پاس سڑک سال 2005 میں تعمیر کی گئی۔ تعمیر کے کچھ عرصہ بعد سڑک میں کچھ نقائص پیدا ہو گئے اور سڑک ٹوٹ پھوٹ کا شکار ہو گئی۔

(ب) سڑک میں پیدا شدہ نقائص کی باقاعدہ انکوائری کروائی گئی اور ذمہ دار افسران کو محکمہ قواعد و ضوابط کے تحت سزائیں سنائی گئیں۔

(ج) سڑک کی بحالی کے لیے 43 ملین روپے کا تخمینہ لاگت منظور کیا گیا لیکن فنڈز کی کمی کے باعث بحالی و مرمت کا کام تاحال شروع نہیں کیا جاسکا ہے۔

(تاریخ وصولی جواب 12 مارچ 2014)

پنجاب اسمبلی کی نئی عمارت کا ٹھیکہ و تعمیر کی تفصیلات

*2095: الحاج محمد الیاس چنیوٹی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) صوبائی اسمبلی پنجاب کی نئی بلڈنگ کا ٹھیکہ کتنی رقم میں دیا گیا اور اس کی مدت تکمیل کیا مقرر کی گئی؟

(ب) کیا مقررہ مدت میں تعمیر مکمل نہ ہونے کی وجہ سے معروضی حالات میں منصوبہ کی مالیت بڑھتی جا رہی ہے اور تعمیری کام نہایت سست روی سے چل رہا ہے؟

(ج) کیا یہ بھی درست ہے کہ نئی بلڈنگ کی تعمیر مکمل نہ ہونے کی وجہ سے موجودہ ہال میں ممبران

بہت تنگی سے بیٹھتے ہیں؟

(د) کیا حکومت جلد از جلد اس کی تعمیر مکمل کرانے کا ارادہ رکھتی ہے اور کب تک اس کی تعمیر مکمل ہو جائیگی نیز اس بلڈنگ سے ملحق مسجد کی تعمیر بھی منظور کی گئی تھی اور اس کے لئے ممبران نے اڑتالیس لاکھ روپے بھی اپنی تنخواہوں میں سے جمع کروائے تھے، کیا اس مسجد کی تعمیر بھی جلد از جلد مکمل کروائی جائے گی تاکہ ممبران اور اسمبلی کے ملازمین اچھے انداز میں نماز ادا کر سکیں؟

(تاریخ وصولی 22 اگست 2013 تاریخ ترسیل 21 نومبر 2013)

جواب

وزیر مواصلات و تعمیرات

- (الف) نئی پنجاب اسمبلی بلڈنگ ADP کی دوا سکیموں پر مشتمل ہے
- i۔ ایڈیشنل اسمبلی بلڈنگ۔ جس کا تخمینہ لاگت 1470.196 ملین روپے ہے
- ii۔ ایکسٹینشن آف پنجاب اسمبلی بلڈنگ۔ جس کا تخمینہ لاگت 1053.195 ملین روپے ہے
- ایڈیشنل اسمبلی بلڈنگ کا ٹھیکہ مختلف گروپوں کی شکل میں 1174.484 ملین روپے کا دیا گیا تھا جن کی مدت تکمیل مختلف ہے (detail attached as annex-A)
- ایکسٹینشن اسمبلی بلڈنگ کا ٹھیکہ مختلف گروپوں کی شکل میں 782.049 ملین روپے کا دیا گیا تھا جن کی مدت تکمیل مختلف ہے (detail attached as annex-B)
- (ب) یہ درست ہے کہ مقررہ مدت میں تعمیر مکمل نہ ہونے کے وجہ سے منصوبہ کی مالیت بڑھتی جا رہی ہے۔ بلڈنگ کی تعمیر کا کام اس وقت فنڈز کے نہ ہونے کی وجہ سے بند ہے۔ موجودہ مالی سال (2013-14) میں اس سکیم کے لئے ADP میں کوئی فنڈ مختص نہ کیے گئے ہیں۔

(ج) یہ درست ہے

- (د) فنڈز مہیا ہونے کے ڈیڑھ (1-1/2) سال بعد بلڈنگ مکمل کی جاسکے گی۔
- بلڈنگ سے ملحق مسجد کی تعمیر اسمبلی کی سکیم کا حصہ نہیں ہے۔ اس کے لئے جناب سپیکر پنجاب اسمبلی نے ایک کمیٹی قائم کی ہے جو اسکاڈیزائن وغیرہ فائنل کرے گی اور تعمیر کا کام کروائے گی۔

(تاریخ وصولی جواب 12 مارچ 2014)

ضلع قصور: کوٹ رادھا کشن شہر کی سڑکوں کی ابتر صورت حال کی تفصیلات

*2177: جناب محمد انیس قریشی: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) کیا یہ درست ہے کہ تحصیل کوٹ رادھا کشن ضلع قصور میں ڈی اور روڈز اور ڈی او بلڈنگ تعینات نہ کیا گیا ہے؟

(ب) کیا بھی درست ہے کہ کوٹ رادھا کشن شہر کے اندر سے گزرنے والی رائے ونڈ روڈ اور میر صاحب روڈ جگہ جگہ سے ٹوٹ پھوٹ چکی ہیں کیا حکومت ان روڈز کو فوری تعمیر کرنے کا ارادہ رکھتی ہے؟

(تاریخ وصولی 26 اگست 2013 تاریخ ترسیل 25 نومبر 2013)

جواب

وزیر مواصلات و تعمیرات

(الف) ڈسٹرکٹ آفیسر (روڈ و بلڈنگ) کی تعیناتی ضلعی حکومت کے تحت ضلع کی سطح پر ہوتی ہے، جبکہ ڈپٹی ڈسٹرکٹ آفیسر (روڈ و بلڈنگ) کی تعیناتی ضلعی حکومت کے تحت تحصیل کی سطح پر ہوتی ہے۔ تحصیل کوٹ رادھا کشن میں الگ سے ڈپٹی ڈسٹرکٹ آفیسر روڈ و بلڈنگ تعینات نہ کیے جاتے ہیں کیونکہ یہاں پر ڈپٹی ڈسٹرکٹ آفیسر (روڈ و بلڈنگ) کی منظور شدہ اسامی نہ ہے۔ تحصیل کوٹ رادھا کشن کے متعلقہ کام ڈپٹی ڈسٹرکٹ آفیسر قصور (روڈ و بلڈنگ) کے دائرہ اختیار میں آتے ہیں۔ اس وقت ان دفاتر میں جو افسران تعینات ہیں ان کی تفصیل درج ذیل ہے؛

1 کامران مبارک ڈپٹی ڈسٹرکٹ آفیسر روڈز قصور (تاریخ تعیناتی 01.12.2012)

2 محمد اسلم ڈپٹی ڈسٹرکٹ آفیسر بلڈنگ قصور (تاریخ تعیناتی 12.02.2014)

(ب) کوٹ رادھا کشن شہر کے اندر سے گزرنے والی رائے ونڈ چھانگا ناگاروڈ جس کی لمبائی 31 کلو میٹر ہے۔ اس سڑک کا 3.50 کلو میٹر حصہ کوٹ رادھا کشن شہر سے گزرتا ہے۔ اس میں سے

2300 فٹ لمبائی میں خصوصی مرمت کے تحت سڑک کو مرمت کیا جا رہا ہے۔ اس حصے کی مرمت کا کام مارچ کے آخری ہفتہ میں مکمل کر دیا جائے گا۔ تاہم باقی 2.5 کلو میٹر میں مرمت کا کام

مئی 2014ء کے وسط تک فنڈز کی دستیابی پر مکمل کر دیا جائے گا۔ جبکہ میر صاحب روڈ ضلعی حکومت سے متعلقہ ہے۔

(تاریخ وصولی جواب 12 مارچ 2014)

پنجاب اسمبلی کی نئی عمارت میں ہال کی فوری تعمیر کی تفصیلات

*2228: ڈاکٹر سید وسیم اختر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) پنجاب اسمبلی کی نئی عمارت پر اب تک کتنی رقم خرچ ہو چکی ہے نیز اس کو مکمل کرنے کے لئے مزید کتنی رقم درکار ہے؟

(ب) کیا حکومت صرف اسمبلی ہال کی تکمیل کو فوری ممکن بنانے کے لئے اس مالی سال میں رقم فراہم کرنے کا ارادہ رکھتی ہے تاکہ کم از کم اجلاس مناسب طریقہ سے ہو سکے؟

(تاریخ وصولی 28 اگست 2013 تاریخ ترسیل 25 نومبر 2013)

جواب

وزیر مواصلات و تعمیرات

(الف) نئی پنجاب اسمبلی بلڈنگ ADP کی دو اسکیموں پر مشتمل ہے

i۔ ایڈیشنل اسمبلی بلڈنگ۔ جس کا تخمینہ لاگت 1470.196 ملین روپے ہے

ii۔ ایکسٹینشن آف پنجاب اسمبلی بلڈنگ۔ جس کا تخمینہ لاگت 1053.195 ملین روپے ہے

ایڈیشنل اسمبلی بلڈنگ کا ٹھیکہ مختلف گروپوں کی شکل میں 1174.484 ملین روپے کا دیا گیا تھا جن

کی مدت تکمیل مختلف ہے (detail attached as annex-A)

ایکسٹینشن اسمبلی بلڈنگ کا ٹھیکہ مختلف گروپوں کی شکل میں 782.049 ملین روپے کا دیا گیا تھا جن

کی مدت تکمیل مختلف ہے (detail attached as annex-B)

ان دونوں اسکیموں پر سال 13-2012 تک 1237.830 ملین روپے خرچ ہو چکے ہیں۔

ان کو مکمل کرنے کے لئے مزید 1285.561 ملین روپے فنڈز درکار ہیں۔

(ب) اس مالی سال کے ADP میں اسمبلی بلڈنگ کیلئے فنڈز مختص نہیں کیے گئے۔

فنڈز مہیا کیئے جانے کے بارے میں متعلقہ محکمہ جات پلاننگ اینڈ ڈویلپمنٹ ڈیپارٹمنٹ اور فنانس

ڈیپارٹمنٹ بہتر طور پر جواب دے سکتے ہیں

(تاریخ وصولی جواب 12 مارچ 2014)

لاہور، شیخوپورہ، فیصل آباد ہائی ویز کی تعمیر و ٹول ٹیکس وصولی کی تفصیلات

*2429: ڈاکٹر سید وسیم اختر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) لاہور، شیخوپورہ، فیصل آباد ہائی ویز جو BOT کے تحت تعمیر کی گئی تھی، اس کے تعمیراتی اخراجات وغیرہ (Construction Cost etc) وصول کرنے کے لئے تعمیر کرنے والی کمپنیز کتنے عرصہ تک کس شرح سے ٹول ٹیکس وصول کر سکیں گی۔ اس ٹول ٹیکس میں گزشتہ عرصہ کے دوران کتنا اضافہ ہوا ہے ٹول ٹیکس میں کس شرح سے کتنے عرصہ بعد اضافہ کی منظوری دی جا چکی ہے؟

(ب) اس سڑک پر سفر کرنے والوں کو ٹول ٹیکس کی ادائیگی کر کے کیا کیا سہولیات فراہم کی گئی ہیں سڑک کی ٹوٹ پھوٹ یا کسی حادثہ کی صورت میں بھی کیا کنٹریکٹرز کی کوئی ذمہ داری متعین کی گئی ہے؟

(ج) کیا حکومت متعلقہ کنٹریکٹرز سے طویل سفر کرنے والوں کو یکمشت ادائیگی کی سہولت مہیا کرانے کو تیار ہے، مثلاً فیصل آباد سے لاہور آنے والے مکمل ٹول ٹیکس پہلے ٹول پلازہ پر ادا کر دیں تاکہ باقی ٹول پلازوں پر لمبی قطاروں سے بچ سکیں؟

(تاریخ وصولی 9 ستمبر 2013 تاریخ ترسیل 18 دسمبر 2013)

جواب

وزیر مواصلات و تعمیرات

(الف) تعمیراتی کمپنی (LAFCO) کو معاہدہ کے مطابق 25 سال تک ٹول ٹیکس وصول کرنے کا حق حاصل ہے۔ معاہدہ کے مطابق کمپنی کو ٹیکس میں سالانہ %5.74 فیصد اضافہ کرنے کا اختیار حاصل ہے اور اُس کے مطابق ہی اضافہ کیا جا رہا ہے۔ شرح ٹال ایوان کی میز پر رکھ دی گئی ہے۔

(ب) لاہور۔ شیخوپورہ۔ فیصل آباد روڈ اس معاہدہ سے پہلے صرف لاہور (بیگم کوٹ) تا شیخوپورہ روہ روہ سڑک تھی جبکہ شیخوپورہ سے شاہ کوٹ تا فیصل آباد صرف 24 فٹ چوڑی سنگل کیرج

وے (Single Carriageway) تھی۔ معاہدہ کے مطابق لاہور (بیگم کوٹ) تاشیخوپورہ دورویہ سڑک کی بین الاقوامی معیار کے مطابق تعمیر نو کی گئی جبکہ شیخوپورہ تافصل آباد سڑک کو اسی معیار کے مطابق دورویہ تعمیر کیا گیا۔ معاہدہ کی مدت کے دوران کمپنی سڑک کو درست حالت میں رکھنے کی ذمہ دار ہے جس کے لیے معاہدہ میں باقاعدہ طریقہ کار وضع کیا گیا ہے۔ جبکہ کمپنی اس بات کی ذمہ دار ہے کہ وہ سڑک پر ایک پروجیکٹ کنٹرول سنٹر قائم کرے جس میں کم از کم دو اہل کار حادثہ کی اطلاع وصول کرنے کے لیے ہر وقت موجود ہونے ضروری ہیں۔ حادثہ کی اطلاع موصول ہونے کے فوری بعد یہ اہل کار ہنگامی مرمت اور ریکوری ٹیم کو متحرک کریں گے اور حادثہ کی اطلاع متعلقہ ہنگامی خدمات جیسے کہ پولیس اور ایمبولنس سروس کو اطلاع دیں گے۔

(ج) کمپنی کے ساتھ معاہدہ کے مطابق اس سہولت کی گنجائش نہ ہے۔

(تاریخ وصولی جواب 12 مارچ 2014)

فیروزپور روڈ لاہور تا قصور کی تعمیر کی تفصیلات

*2552: جناب محمد نعیم صفدر انصاری: کیا وزیر مواصلات و تعمیرات ازراہ نوازش بیان فرمائیں گے کہ:-

- (الف) فیروزپور روڈ لاہور تا قصور کی تعمیر کب ہوئی ہے؟
- (ب) اس کی مرمت کے ذمہ داران کون کون ہیں؟
- (ج) کیا یہ درست ہے کہ اس سڑک کی حالت مصطفیٰ آباد سے قصور تک انتہائی خراب ہے؟
- (د) اس کی مرمت نہ کرنے کی وجوہات کیا ہیں نیز کب تک اس کی مرمت کر دی جائے گی؟

(تاریخ وصولی 12 ستمبر 2013 تاریخ ترسیل 23 دسمبر 2013)

جواب

وزیر مواصلات و تعمیرات

(الف) لاہور قصور روڈ کی تعمیر مالی سال 07-2006 سے شروع ہو کر اکتوبر 2010 کو مکمل ہو گئی تھی اور اس سڑک کا باقاعدہ افتتاح جناب چیف منسٹر پنجاب نے کیا تھا۔

(ب) اس روڈ کو مکمل کرنے کے بعد ایک سال تک متعلقہ ٹھیکیداران اس کی مرمت کے ذمہ دار تھے جبکہ مارچ 2012 کو یہ سڑک جزوی طور پر لاہور رنگ روڈ اتھارٹی کو منتقل کر دی گئی تھی اس لیے اس روڈ کی مرمت کی ذمہ دار جزوی طور پر ہائی وے ڈیپارٹمنٹ اور لاہور رنگ روڈ اتھارٹی ہے۔ اس کی تفصیل ذیل میں دی گئی ہے۔

1 پل گجومتہ تا ایلٹ ٹاؤن (لمبائی 4.5 کلو میٹر) پنجاب ہائی وے ڈیپارٹمنٹ

2 ایلٹ ٹاؤن تا قصور (لمبائی 28.35 کلو میٹر) لاہور رنگ روڈ اتھارٹی

(ج) یہ درست نہیں ہے۔ سیکشن نمبر 2 یعنی ایلٹ ٹاؤن تا قصور Main Carriage

Way کے شدید خراب پورشن کی مرمت اکتوبر 2013 میں کروائی گئی ہے۔ اب اس سیکشن میں

کوئی شدید خراب پورشن نہیں ہے۔ مرمت کے ضمن میں milling (مشین کے ذریعے سڑک کی

اوپری تہ کو اتارنا) اسفالٹ کارپٹ اور لین مارکنگ کے آئٹم کئے گئے ہیں۔ البتہ سروس روڈ کے کچھ

حصے ناہموار ہیں اور چند جگہوں پر مرمت درکار ہے۔

(د) ضروری مرمت کا کام مکمل کر دیا گیا ہے۔ اس کے علاوہ اس وقت سڑک کے ساتھ موجود ڈرین

کی صفائی کا کام جاری ہے۔

(تاریخ وصولی جواب 12 مارچ 2014)

لاہور: فیروز پور روڈ پر واقع ٹال پلازہ مصطفیٰ آباد کا ٹھیکہ و دیگر تفصیلات

*2553: جناب محمد نعیم صفدر انصاری: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) فیروزپور روڈ لاہور / قصور پر واقع ٹال پلازہ مصطفیٰ آباد کا ٹھیکہ کب کس پارٹی کو کتنی رقم میں دیا گیا تھا؟

(ب) اس ٹال پلازہ کے ٹھیکہ کی آمدن کہاں جاتی ہے؟

(ج) کیا اس ٹال پلازہ پر کسی کوریلیف دیا جاتا ہے تو کن کن افراد کو یہ ریلیف دیا جاتا ہے؟

(د) اس ٹال پلازہ پر کس شرح سے گاڑیوں سے ٹال وصول کیا جاتا ہے؟

(ه) کیا اس جگہ پر مقررہ ریٹ پر ہی ٹال وصول کیا جاتا ہے اگر نہیں تو اس کی وجوہات کیا ہیں؟

(تاریخ وصولی 12 ستمبر 2013 تاریخ ترسیل 23 دسمبر 2013)

جواب

وزیر مواصلات و تعمیرات

(الف) فیروزپور روڈ لاہور / قصور ٹال پلازہ کا ٹھیکہ جولائی 2013 میں میسرز فیضان کمیونیکیشن انٹرنیشنل کو نوکر وڑچھیا سی لاکھ میں دیا ہے۔

(ب) اس ٹال پلازہ کی آمدن LRRA کے اکاؤنٹ میں جاتی ہے۔ اس اکاؤنٹ سے روڈ کی مرمت، بجلی کے بلوں اور دیگر کاموں پر خرچ کی جاتی ہے۔

(ج) مندرجہ ذیل گاڑیاں ٹال ٹیکس سے مستثنیٰ ہیں۔

1 جھنڈے والی گاڑیاں جن پر قصر صدارت یا گورنر ہاؤس کی پلیٹ ہو۔

2 تمام جھنڈے والی سرکاری گاڑیاں

3 پولیس کی گشت والی گاڑیاں

4 محکمہ صحت، سوشل سکیورٹی یا ہلال احمر کی ایمبولینس گاڑیاں

5 فوجی سرکاری گاڑیاں

6 آگ بجھانے والی اور ریسکیو 1122 کی گاڑیاں

- (د) ٹال پلازہ کی ریٹ لسٹ ایوان کی میز پر رکھ دی گئی ہے۔
- (ه) ٹھیکیدار مقررہ ریٹ پر ٹال وصول کرنے کا پابند ہے اور مقررہ ریٹ پر ہی ٹال ٹیکس وصول کرتا ہے۔

(تاریخ وصولی جواب 12 مارچ 2014)

صوبہ میں شروع کئے گئے ترقیاتی منصوبہ جات کی صورتحال و دیگر تفصیلات

***2934:** محترمہ فائزہ احمد ملک: کیا وزیر مواصلات و تعمیرات ازراہ نوازش بیان فرمائیں گے کہ:۔

- (الف) کیا یہ درست ہے کہ مورخہ 6 اکتوبر 2013 کو محکمہ مواصلات و تعمیرات نے وزیر اعلیٰ کو ایک میٹنگ میں ترقیاتی منصوبہ جات جو کہ صوبہ میں جاری ہیں، پر بریفنگ دی؟
- (ب) محکمہ نے کل کتنے منصوبہ جات پر بریفنگ دی ان میں سے کتنے مکمل ہو چکے ہیں اور کتنے زیر تکمیل ہیں؟

(ج) یہ بریفنگ کس کس نے دی تھی، ان کے نام، عہدہ اور گریڈ بتائیں؟

(د) بریفنگ کے دوران محکمہ کو کیا کیا ہدایات ملیں؟

(ه) بریفنگ کے بعد محکمہ ان منصوبہ جات کی تکمیل کے لئے کیا اقدامات اٹھا رہا ہے؟

(تاریخ وصولی 8 اکتوبر 2013 تاریخ ترسیل 10 جنوری 2013)

جواب

وزیر مواصلات و تعمیرات

(الف) درست ہے۔

(ب) محکمہ کی طرف سے 6 عدد منصوبہ جات (بیمار منصوبہ جات) پر بریفنگ دی ان منصوبہ جات کی تفصیل درج ذیل ہے۔

1 کشادگی و بہتری سڑک سیالکوٹ، وزیر آباد، رسول نگر، کوٹ ہرا، جلال پور بھٹیاں ضلع حافظ آباد، نہر قادر آباد اور بلوکی پربل کی تعمیر

2 تعمیر پل دریائے توی سید پور پتن ضلع سیالکوٹ۔

3 تعمیر سڑک نارووال تالاہور براستہ بدو ملی ضلع شیخوپورہ ولاہور (لمبائی 42.71 کلو میٹر)

4 تعمیر سڑک سوہاؤہ۔ چکوال۔ تلہ گنگ۔ میانوالی (لمبائی 40.37 کلو میٹر)

5 تعمیر سڑک جھنگ بھکرتادریا خان ضلع بھکر (لمبائی 107.06 کلو میٹر)

6 کشادگی و بہتری سڑک میانوالی۔ مظفر گڑھ (لمبائی 50.08)

ان میں سے پہلے 3 عدد منصوبہ جات پر کام تیزی سے شروع کر دیا گیا ہے جبکہ بعد والے 3 عدد منصوبہ جات پر کام شروع کرنے کے لیے انتظامات آخری مراحل میں ہیں۔

(ج) بریفنگ سیکرٹری موصلات و تعمیرات نے دی

نام: محمد مشتاق احمد گریڈ: بی ایس 20

(د) بریفنگ کے دوران محکمہ کو منصوبہ جات جلد مکمل کرنے کی ہدایت کی گئی

(ہ) محکمہ ان منصوبہ جات کو جلد مکمل کرنے کے لیے تمام ضروری اقدامات کر رہا ہے۔ ان منصوبہ

جات کی منظوری محکمہ منصوبہ بندی و ترقیات سے حاصل کی جا چکی ہے اور ٹھیکہ جات کے لیے ضروری کارروائی کی جا رہی ہے۔

(تاریخ وصولی جواب 12 مارچ 2014)

چیچہ وطنی سے جھنگ براستہ ٹوبہ ٹیک سنگھ روڈ کو دورویہ کرنے کی تفصیلات

*3025: لیفٹیننٹ کرنل (ر) سردار محمد ایوب خان: کیا وزیر موصالات و تعمیرات ازراہ نوازش بیان

فرمائیں گے کہ:-

(الف) چیچہ وطنی سے جھنگ براستہ ٹوبہ ٹیک سنگھ روڈ کی لمبائی اور چوڑائی کتنی ہے؟

(ب) کیا یہ درست ہے کہ کچھ سال پہلے ایک چائنہ کمپنی کے ذریعے یہ روڈ بنوائی گئی تھی، اس پر کتنی لاگت آئی اور کتنے عرصہ میں مکمل کی گئی؟

(ج) کیا یہ بھی درست ہے کہ کارپیٹڈ روڈ ہونے کی وجہ سے ڈرائیور حضرات اپنی گاڑیوں کو بہت تیز رفتار میں چلاتے ہیں، جس سے روزانہ کی بنیاد پر کئی حادثات رونما ہوتے ہیں؟

(د) کیا حکومت اس کارپیٹڈ روڈ کو دورویہ کرنے کا ارادہ رکھتی ہے تاکہ قیمتی انسانی جانوں کا ضیاع نہ ہو سکے اگر نہیں تو وجوہات سے آگاہ کریں؟

(تاریخ وصولی 22 اکتوبر 2013 تاریخ ترسیل 22 جنوری 2013)

جواب

وزیر مواصلات و تعمیرات

(الف) چیچہ وطنی سے جھنگ براستہ ٹوبہ ٹیک سنگھ سڑک کی کل لمبائی 89.690 کلومیٹر ہے۔ اور سڑک کی چوڑائی 32 فٹ ہے جس میں کارپیٹڈ روڈ 24 فٹ چوڑی اور اس کے دونوں طرف چار چار فٹ چوڑے پختہ شولڈرز ہیں۔

(ب) جی ہاں یہ بات درست ہے کہ یہ سڑک چائنہ کی ایک کمپنی نے بنائی تھی جو کہ پراجیکٹ انجینئرنگ سیل (سی اینڈ ڈبلیو ڈیپارٹمنٹ) لاہور کی زیر نگرانی مورخہ 08-04-2010 کو مکمل ہوئی جس کا منظور شدہ تخمینہ لاگت 3055.195 ملین روپے تھا۔

(ج) یہ بات درست ہے کہ اس سڑک کی رائیڈنگ کوالٹی بہت اچھی ہے۔ لیکن کسی بھی حادثے کا موجب ڈرائیور حضرات کی غفلت اور غیر ذمہ دارانہ رویہ بنتا ہے۔ جبکہ موجودہ سڑک کی چوڑائی انتہائی مناسب ہے۔

(د) یہ سڑک چند سال پہلے ہی مکمل ہوئی ہے اور اس کی چوڑائی بشمول پختہ شولڈرز 32 فٹ ہے۔ اور

ٹریفک کو گائیڈ کرنے کے لیے سڑک پر لین مارکنگ بھی کی گئی ہے۔ تاکہ ڈرائیور حضرات محتاط

ڈرائیونگ کریں اور کسی بھی حادثے سے بچنے کے لیے اپنی لین میں رہیں۔ اس لیے فی الحال اس

سڑک کو دورویہ کرنے کا کوئی منصوبہ زیر غور نہ ہے۔

(تاریخ وصولی جواب 12 مارچ 2014)

ضلع ننکانہ صاحب: سڑکوں کی تعمیر و مرمت و دیگر تفصیلات

*3065: ملک ذوالقرنین ڈوگر: کیا وزیر مواصلات و تعمیرات ازراہ نوازش بیان فرمائیں گے کہ:-

(الف) ضلع ننکانہ کے مندرجہ ذیل روڈز کی تعمیر تخمینہ لاگت، سال اور کنٹریکٹرز کی تفصیل بیان فرمائیں؟

1- ننکانہ مانگٹانوالہ روڈ

2- ننکانہ شاہ کوٹ روڈ

3- ننکانہ مانانوالہ روڈ

4- ننکانہ وار برٹن روڈ

5- ننکانہ بچکی روڈ

6- ننکانہ بچیانہ روڈ

7- موڑ کھنڈ اتا بھائی پھیرور روڈ

(ب) ان سڑکات کی مرمت اور دیکھ بھال پر گزشتہ پانچ سال میں ہونے والے اخراجات کی تفصیل سے آگاہ فرمائیں؟

(ج) ان پر کام کرنے والے بیلداروں کی تعداد کیا ہے؟

(د) کیا یہ روڈز اس وقت قابل مرمت ہیں اور محکمہ کب تک ان کی مرمت کرنے کا ارادہ رکھتا ہے؟

(تاریخ وصولی 31 اکتوبر 2013 تاریخ ترسیل 27 جنوری 2013)

جواب

وزیر مواصلات و تعمیرات

(الف) ضلع ننکانہ صاحب کی جن سڑکات کے متعلق استفسار کیا گیا ہے ان کی تعمیر تخمینہ لاگت، سال اور کنٹریکٹرز کی تفصیل مندرجہ ذیل ہے۔

نمبر شمار	سڑک کا نام	تخمینہ لاگت ملین روپے	سال تکمیل	ٹھیکیدار کا نام

1	ننکانہ مانگٹانوالہ روڈ	199.700	27-06-2009	میسرز سرور اینڈ کمپنی
2	ننکانہ شاہ کوٹ روڈ	296.809	30-06-2008	میسرز خالد رؤف اینڈ کمپنی
3	ننکانہ مانانوالہ روڈ	51.140	24-03-2009	میسرز بی. کے کنسرکشن
4	ننکانہ وار برٹن روڈ	323.488	24-05-2008	میسرز شفیق برادرز
5	ننکانہ بچکی روڈ	92.376	20-02-2009	میسرز سرور اینڈ کمپنی
6	ننکانہ بچیانہ روڈ	یہ سڑک محکمہ شاہرات نے تعمیر نہ کی ہے بلکہ یہ سڑک ضلعی حکومت نے تعمیر کی ہے		
7	موڑ کھنڈہ تا بھائی پھیرو روڈ	132.402	25-10-2008	میسرز یاسین برادرز

(ب) یہ تمام سڑکات ضلعی حکومت ننکانہ صاحب کے انتظام و انصرام میں آتی ہیں گوکہ ان کی تعمیر / بحالی وغیرہ محکمہ شاہرات نے صوبائی اخراجات سے کی ہے تاہم ان کی مرمت کے فنڈز محکمہ شاہرات کو مہیا نہیں کیے جاتے۔ محکمہ کی جانب سے متعدد بار ضلعی حکومت کو ان سڑکات کی دیکھ بھال کے لیے لکھا جا چکا ہے۔

(ج) چونکہ یہ صوبائی سڑکات نہ ہیں اس لیے ان پر محکمہ شاہرات کی طرف سے کوئی بیلدار تعینات نہ ہے۔

(د) یہ تمام سڑکات سال 09-2008 میں مکمل ہو گئی تھیں اس لیے اب انکی مرمت درکار ہے لیکن یہ مرمت ضلعی حکومت کی ذمہ داری میں آتی ہے۔

(تاریخ وصولی جواب 12 مارچ 2014)

فیصل آباد: رنگ روڈ بنانے کی تفصیلات

***3109: جناب احسن ریاض فقیانہ: کیا وزیر مواصلات و تعمیرات ازراہ نوازش بیان فرمائیں گے کہ:-**

(الف) کیا حکومت فیصل آباد شہر میں لاہور کی طرز پر رنگ روڈ بنانے کا ارادہ رکھتی ہے اگر ہاں تو اس کے لئے کیا لائحہ عمل تیار کیا گیا ہے اور اس رنگ روڈ بنانے کی بیک گراؤنڈ کیا ہے؟
(ب) اس کے لئے کتنی رقم مالی سال 14-2013 میں مختص کی گئی ہے؟
(ج) اس رنگ روڈ پر کب تک کام شروع ہونے کی امید ہے اور یہ منصوبہ کتنی لاگت کا ہے اور یہ کب تک مکمل ہوگا؟

(د) اگر اس کا ٹھیکہ دے دیا گیا ہے تو کس کمپنی کو کب، کس اتھارٹی نے کتنی رقم میں دیا ہے، اس منصوبہ کی لمبائی اور چوڑائی کتنی ہے اور اس میں کیا کام کروایا جائے گا؟
(ه) اس منصوبہ کا نقشہ ایوان میں پیش کیا جائے؟

(تاریخ وصولی 18 نومبر 2013 تاریخ ترسیل 6 جنوری 2014)

جواب

وزیر مواصلات و تعمیرات

(الف) جی ہاں حکومت پنجاب فیصل آباد میں لاہور کی طرز پر پہلے سے موجود سنگل کیڑج وے پر دورویہ رنگ روڈ بنانے کا ارادہ رکھتی ہے۔ اس کی تعمیر سے فیصل آباد شہر میں ٹریفک کارش کم کرنے میں مدد ملے گی۔ اس ضمن میں مزید عرض ہے کہ حکومت BOT کی بنیاد پر پبلک پرائیویٹ پارٹنر شپ (PPP) سے اس سڑک کی تعمیر کا ارادہ رکھتی ہے۔

(ب) رواں مالی سال 14-2013 میں حکومت پنجاب نے کوئی بھی رقم اس منصوبے کے لیے مختص نہ کی ہے۔ کیونکہ پبلک پرائیویٹ پارٹنر شپ کے تحت رقم پرائیویٹ کمپنی خود لگاتی ہے۔

(ج) حکومت جلد از جلد پبلک پرائیویٹ پارٹنرشپ کے تحت اس منصوبے پر کام شروع کرنا چاہتی ہے۔ اس منصوبے کا تخمینہ لاگت تقریباً 7200 ملین روپے ہے۔ اس منصوبے کو کام الاٹ کرنے کے بعد تین سے چار سال لگ سکتے ہیں۔

(د) اس منصوبے کا ٹھیکہ کسی بھی کمپنی کو نہیں دیا گیا ہے۔ جبکہ اس کی لمبائی 97.53 کلو میٹر ہے اور چوڑائی دو روہ 24 فٹ ایک طرفہ ہے۔

(ه) اس منصوبے کے نقشہ کی کاپی ایوان کی میز پر رکھ دی ہے۔

(تاریخ وصولی جواب 12 مارچ 2014)

محکمہ مواصلات و تعمیرات کی طرف سے شروع کی گئی ترقیاتی سکیموں کی تفصیلات

***3112: جناب احسن ریاض فٹیانہ: کیا وزیر مواصلات و تعمیرات ازراہ نوازش بیان فرمائیں گے کہ:-**

(الف) 2008-09 سے 2012-13 تک ضلع فیصل آباد اور ضلع ٹوبہ ٹیک سنگھ میں محکمہ ہڈانے جو ترقیاتی سکیمیں شروع کی ہیں ان کے نام، تخمینہ لاگت، مدت تکمیل اور آغاز کام کی تاریخ بتائیں؟
(ب) ان میں سے کتنی اور کون کون سی سکیمیں مکمل ہو چکی ہیں، کتنی اور کون کون سی نامکمل ہیں؟
(ج) کس کس سکیم پر کب سے کام بند پڑا ہے، ان سکیموں کے نام، مدت تکمیل، تخمینہ لاگت اور خرچ کردہ رقم کی تفصیل سکیم وائر بتائیں؟

(د) جن سکیموں پر کام بند کر دیا گیا ہے اور جو نامکمل ہیں ان پر کام بند کرنے کی وجوہات کیا ہیں اور اس

کے ذمہ دار کون کون سرکاری یا غیر سرکاری افراد ہیں، ان کے نام، عہدہ، گریڈ بتائیں؟

(ه) کیا حکومت نامکمل اور بند سکیمیں شروع کروانے، ان کو مکمل کروانے اور ذمہ داران کے خلاف کارروائی کرنے کا ارادہ رکھتی ہے اگر ہاں تو کب تک؟

(تاریخ وصولی 18 نومبر 2013 تاریخ ترسیل 6 جنوری 2014)

جواب

وزیر مواصلات و تعمیرات

(الف) ضلع فیصل آباد اور ٹوبہ ٹیک سنگھ میں مالی سال 2008-09 سے 2012-13 تک ہائی وے کی ترقیاتی سکیموں کی تفصیل ایوان کی میز پر رکھ دی گئی ہے۔

2008-09 سے 2012-13 تک ضلع فیصل آباد اور ضلع ٹوبہ ٹیک سنگھ میں بلڈنگز کی جو ترقیاتی سکیمیں شروع کی گئیں ان کے نام، تخمینہ لاگت، مدت تکمیل، تاریخ آغاز کی تفصیل ایوان کی میز پر رکھ دی گئی ہے۔

(ب) ضلع فیصل آباد میں پچھلے پانچ سالوں میں ہائی وے کی 42 سکیموں پر کام کیا گیا جن میں سے 40 مکمل ہو گئی ہیں جبکہ 02 سکیموں پر کام جاری ہے۔ جس کی تفصیل "اے" ایوان کی میز پر رکھ دی گئی ہے۔

مندرجہ ذیل تین سکیمیں جو 2008-09 سے پہلے شروع ہوئیں ان پر بھی کام جاری ہے اور یہ فنڈ کی کمی کی وجہ سے مکمل نہ ہو سکیں۔

- 1- تعمیر و کشادگی فیصل آباد بانی پاس تا ماڑی پتن، لمبائی 53.41 کلو میٹر، آغاز تعمیر 21.02.2007
- 2- تعمیر و کشادگی فیصل آباد بانی پاس کوآ نہ تا جسوآ نہ، لمبائی 17.03 کلو میٹر، آغاز تعمیر 27.02.2007

- 3- تعمیر کھرڑ یا نوالہ بانی پاس، لمبائی 17.38 کلو میٹر، آغاز تعمیر 16.01.2007
- درج بالا کاموں کے علاوہ ایک اور سکیم دورویہ سڑک، کھرڑ یا نوالہ والا تا ساہیا نوالہ جو 2005-06 میں شروع ہوئی اور 2011-12 سے فنڈ کی عدم دستیابی کی وجہ سے تعمیر کا کام بند پڑا ہے۔

ضلع ٹوبہ ٹیک سنگھ میں پچھلے پانچ سالوں میں ہائی وے کی 38 سکیموں پر کام کیا گیا جن میں سے 35 مکمل ہو گئی ہیں جبکہ 03 سکیموں پر کام جاری ہے۔ جس کی تفصیل "بی" ایوان کی میز پر رکھ دی گئی ہے۔

ضلع فیصل آباد میں بلڈنگز کی 75 سکیموں میں سے 40 سکیمیں اور ضلع ٹوبہ ٹیک سنگھ میں 28 سکیموں میں سے 22 سکیمیں مکمل ہو چکی ہیں فہرست (سی) ایوان کی میز پر رکھ دی گئی ہے

- مزید برآں ضلع فیصل آباد میں 35 سکیمیں اور ضلع ٹوبہ ٹیک سنگھ میں 6 سکیمیں نامکمل ہیں۔ نامکمل سکیموں کی فہرست (ڈی) ایوان کی میز پر رکھ دی گئی ہے۔

(ج) ضلع فیصل آباد اور ٹوبہ ٹیک سنگھ میں مالی سال 2008-09 سے 2012-13 تک ہائی وے کی جو ترقیاتی سکیمیں شروع کی گئی ہیں ان میں سے کسی بھی سکیم پر کام بند نہ ہے۔

ضلع فیصل آباد اور ٹوبہ ٹیک سنگھ میں مالی سال 2008-09 سے 2012-13 تک بلڈنگز ہائی وے کی جن سکیموں پر کام بند پڑا ہے ان سکیموں کے نام، مدت تکمیل، تخمینہ لاگت اور خرچ کردہ رقم کی تفصیل درج ذیل ہے:

ضلع فیصل آباد

سکیم کا نام	مدت تکمیل	تخمینہ لاگت (ملین)	خرچ کردہ رقم
1- اپ گریڈیشن / اسٹیبلشمنٹ آف لیب سکول گورنمنٹ ایلیمینٹری ٹیچرز فیصل آباد	ایک سال	33.822	9.000
2- اسٹیبلشمنٹ آف گورنمنٹ ڈگری کالج برائے خواتین ستیانہ بنگلہ تحصیل جڑانوالہ ضلع فیصل آباد	ایک سال	86.082	14.265
3- تعمیر پروٹوٹائپ جیمینزیم بلڈنگ تحصیل لیول (چک جھمرہ) فیصل آباد	دو سال	61.466	30.000
4- تعمیر پروٹوٹائپ جیمینزیم بلڈنگ تحصیل لیول (جڑانوالہ) فیصل آباد	دو سال	78.468	6.432
5- تعمیر برائے 32 نمبر ڈیوٹھ سیل سنٹرل جیل فیصل آباد	ایک سال	15.038	16.730
6- تعمیر برائے ایڈیشنل ٹائلٹ فسیلیٹیز سنٹرل جیل فیصل آباد	ایک سال	10.478	7.470

ضلع ٹوبہ ٹیک سنگھ

9.970	13.520	ایک سال	1- تعمیر اضافی لیٹرین ڈسٹرکٹ جیل ٹوبہ ٹیک سنگھ
30.008	34.157	ایک سال	2- تعمیر چار دیواری اور حفاظتی دیوار ڈسٹرکٹ جیل ٹوبہ ٹیک سنگھ۔

(د) ضلع فیصل آباد اور ٹوبہ ٹیک سنگھ میں مالی سال 2008-09 سے 2012-13 تک ہائی وے کی جو ترقیاتی اسکیمیں شروع کی گئی ہیں ان میں سے کسی بھی سکیم پر کام بند نہ ہے۔

ضلع فیصل آباد اور ٹوبہ ٹیک سنگھ میں مالی سال 2008-09 سے 2012-13 تک بلڈنگز کی جو جو اسکیمیں بند اور نامکمل ہیں ان کی تفصیل اور وجوہات درج ذیل ہیں۔

ضلع فیصل آباد

نام سکیم	کام بند ہونے کی وجہ
1- اپ گریڈیشن / اسٹیبلشمنٹ آف لیب سکول گورنمنٹ ایلیمینٹری ٹیچرز فیصل آباد	سال 2012-13 بقایا فنڈز مہیا نہیں کئے گئے جس کیلئے درخواست کی گئی۔
2- اسٹیبلشمنٹ آف گورنمنٹ ڈگری کالج برائے خواتین ستیانہ بنگلہ تحصیل جڑانوالہ ضلع فیصل آباد	عدالت عالیہ لاہور کی طرف سے حکم امتناعی جاری ہونے کی وجہ سے کام بند پڑا ہوا ہے۔
3- تعمیر پروٹوٹائپ جیمینزیم بلڈنگ تحصیل لیول (چک جھمرہ) فیصل آباد	سال 2011-12 سے فنڈز مہیا نہیں کئے گئے جس کیلئے درخواست کی گئی ہے۔
4- تعمیر پروٹوٹائپ جیمینزیم بلڈنگ تحصیل لیول (جڑانوالہ) فیصل آباد	سال 2011-12 سے فنڈز مہیا نہیں کئے گئے جس کیلئے درخواست کی گئی ہے۔
5- تعمیر برائے 32 نمبر ڈیٹھ سیل سنٹرل جیل فیصل آباد	اس سکیم کے 2011-12 میں فنڈز نہیں آئے۔ 2012-13 میں جو فنڈز مہیا کئے گئے وہ خرچ کر دیئے گئے۔ اس مالی سال میں فنڈز

مہیا نہیں کئے گئے جس کیلئے درخواست کی گئی ہے	
سال 2012-13 سے فنڈز مہیا نہیں کئے گئے جس کیلئے درخواست کی گئی ہے۔ لہذا کوئی سرکاری یا غیر سرکاری افراد کی وجہ سے تاخیر نہ ہے۔	6۔ تعمیر برائے ایڈیشنل ٹائلٹ فسیلیٹیز سنٹرل جیل فیصل آباد

ضلع ٹوبہ ٹیک سنگھ

موجودہ مالی سال میں فنڈز مہیا نہیں کئے گئے جس کیلئے درخواست کی گئی ہے۔	1۔ تعمیر اضافی لیٹرین ڈسٹرکٹ جیل ٹوبہ ٹیک سنگھ
موجودہ مالی سال کے بجٹ میں سکیم موجود نہ ہے اور فنڈز مہیا نہ کئے گئے ہیں جس کیلئے درخواست کی گئی ہے۔ لہذا کوئی سرکاری یا غیر سرکاری افراد کی وجہ سے تاخیر نہ ہے	2۔ تعمیر چار دیواری اور حفاظتی دیوار ڈسٹرکٹ جیل ٹوبہ ٹیک سنگھ۔

(ہ) ضلع فیصل آباد اور ٹوبہ ٹیک سنگھ میں ہائی وے کی کسی بھی سکیم پر کام بند نہ ہے لہذا کسی کے خلاف کارروائی کی ضرورت نہ ہے۔ البتہ نامکمل سکیموں پر کام جاری ہے۔

ضلع فیصل آباد اور ٹوبہ ٹیک سنگھ میں بلڈنگز کی نامکمل اور مکمل سکیموں کو شروع کروانے اور مکمل کروانے کے بارے میں تفصیل درج ذیل ہے:

ضلع فیصل آباد میں 29 نامکمل منصوبوں پر کام جاری ہے اور 6 منصوبوں پر کام بند ہے 5 عدد منصوبہ جات کیلئے فنڈز کی فراہمی کی درخواست کی گئی ہے۔ دستیابی پر کام مکمل کر لیا جائے گا

ایک عدد منصوبہ پر کام عدالت عالیہ سے حکم امتناعی خارج ہونے پر کام شروع کر دیا جائے گا۔ کسی سرکاری یا غیر سرکاری افراد کی وجہ سے تاخیر نہ ہے۔

ضلع ٹوبہ ٹیک سنگھ میں 4 نامکمل منصوبوں پر کام جاری ہے اور 2 منصوبوں پر کام بند ہے جن کیلئے فنڈز کی فراہمی کی درخواست کی گئی ہے۔

دستیابی پر کام مکمل کر لیا جائے گا۔ کسی سرکاری یا غیر سرکاری فرد کی وجہ سے تاخیر نہ ہے۔

(تاریخ وصولی جواب 12 مارچ 2014)

ضلع سرگودھا: ٹوٹ پھوٹ کا شکار سڑکوں کی تفصیلات

*3220: چودھری فیصل فاروق چیمہ: کیا وزیر مواصلات و تعمیرات ازراہ نوازش بیان فرمائیں گے

کہ:-

(الف) کیا یہ درست ہے کہ مانگنی پل لاہور روڈ تحصیل و ضلع سرگودھا تا 58 جنوبی بیرر روڈ فیصل آباد روڈ ایک انتہائی اہم سڑک ہے جو کہ ضلع سرگودھا کی دواہم شاہراہوں کو آپس میں ملاتی ہے؟
(ب) کیا یہ بھی درست ہے کہ کروڑوں روپے کی لاگت سے تعمیر ہونے والی یہ سڑک اسوقت شدید ٹوٹ پھوٹ کا شکار ہے؟

(ج) کیا حکومت اس اہم سڑک کی مرمت کا کوئی ارادہ رکھتی ہے اور اگر ہاں تو کب تک؟

(تاریخ وصولی 4 دسمبر 2013 تاریخ ترسیل 25 فروری 2014)

جواب

وزیر مواصلات و تعمیرات

(الف) جی ہاں یہ درست ہے۔ یہ سڑک لاہور سرگودھا روڈ کو سرگودھا فیصل آباد روڈ سے ملاتی ہے۔

(ب) جی ہاں یہ درست ہے۔ مذکورہ سڑک ضلعی حکومت سرگودھا کے زیر انتظام تھی اور ڈسٹرکٹ گورنمنٹ سرگودھا کی طرف سے مناسب مرمت نہ کرنے کی وجہ سے ٹوٹ پھوٹ کا شکار ہے۔

(ج) اب یہ سڑک صوبائی محکمہ شاہرات کے حوالے کر دی گئی ہے۔ مذکورہ سڑک ریسر فیسنگ پروگرام 2013-14 میں ریسر فیسنگ کے لیے منظور ہو چکی ہے۔ حکومت کی طرف سے فنڈز

موصول ہوتے ہی اس پر کام شروع کروادیا جائے گا۔

(تاریخ وصولی جواب 12 مارچ 2014)

ضلع سرگودھا: سرگودھا شاہین آباد روڈ کی ابتر صورت حال کی تفصیلات

***3225:** چودھری فیصل فاروق چیمہ: کیا وزیر مواصلات و تعمیرات ازراہ نوازش بیان فرمائیں گے کہ:

(الف) کیا یہ درست ہے کہ سرگودھا شاہین آباد روڈ چند سال سے انتہائی خستہ ہو چکی ہے جس کی وجہ سے عوام الناس کو شدید مشکلات کا سامنا ہے؟

(ب) کیا حکومت اس سڑک کو مرمت یا دوبارہ تعمیر کرنے کا ارادہ رکھتی ہے؟

(تاریخ وصولی 4 دسمبر 2013 تاریخ ترسیل 25 فروری 2014)

جواب

وزیر مواصلات و تعمیرات

(الف) جی ہاں یہ درست ہے۔

(ب) مذکورہ سڑک ضلعی حکومت سرگودھا کے زیر انتظام ہے۔ تاہم حکومت پنجاب نے اس سڑک کو بحالی کے لیے خصوصی ڈسٹرکٹ پروگرام میں شامل کیا ہے جس کی مورخہ 04-03-2014 کو حکومت سے منظوری ہو چکی ہے۔ جس کی لاگت کا تخمینہ 143 ملین روپے ہے۔ حکومت کی طرف سے فنڈز موصول ہونے پر اس سڑک پر کام شروع کر دیا جائے گا۔

(تاریخ وصولی جواب 12 مارچ 2014)

رائے ممتاز حسین بابر

سیکرٹری

لاہور

12 مارچ 2014

بروز جمعۃ المبارک 14 مارچ 2014 محکمہ مواصلات و تعمیرات کے سوالات و جوابات اور
نام اراکین اسمبلی

نمبر شمار	نام رکن اسمبلی	سوالات نمبر
1	محترمہ عائشہ جاوید	125
2	محترمہ راحیلہ انور	1251-776
3	الحاج محمد الیاس چنیوٹی	2095-1094
4	لفٹیننٹ کرنل (ر) سردار محمد ایوب خان	3025-1114
5	جناب احمد شاہ کھگہ	1447
6	محترمہ نگہت شیخ	1533
7	جناب آصف محمود	1582-1581
8	ڈاکٹر نوشین حامد	1669
9	جناب محمد آصف باجوہ، ایڈووکیٹ	1709
10	قاضی احمد سعید	1872-1871
11	قاضی عدنان فرید	1910
12	جناب جمیل حسن خان	2010-1998
13	جناب محمد انیس قریشی	2177
14	ڈاکٹر سید وسیم اختر	2429-2228
15	جناب محمد نعیم صفدر انصاری	2553-2552
16	محترمہ فائزہ احمد ملک	2934

3065	ملک ذوالقرنین ڈوگر	17
3112-3109	جناب احسن ریاض فتیانہ	18
3225-3220	چودھری فیصل فاروق چیمہ	19